
इस पुस्तक में क्या है 


इस पुस्तक में तेरह मनोरंजक एवं ज्ञानवर्धक 
कथाएं हैं | इनमें लोक-व्यवहार-सम्वन्धी अनेक 
आवश्यक बातों पर प्रकाश डाला गया है । व्याव- 
हारिक ज्ञान केवल बालकों और युवकों के ही नहीं, 
सर्वसाधारण के भी काम का होता है । इस दृष्टि 
से ये कथाएं सर्वोपयोगी सिद्ध होंगी । 

मूल रूप में इस पुस्तक की प्राय: सभी कथाएं 
प्राचीन हैं । मैंने उनमें बहुत कुछ घटा-बढ़ाकर, उन्हें 
नये ढंग से लिखा है । ग्राशा है, इस रूप में वे पाठकों 
को विशेष प्रिय लगेंगी । 

ये कथाएं कल्पित ग्रवश्य हैं, परन्तु इसके कारण 
इन्हें निराधार या निरर्थक नहीं मानना चाहिए । 
इनमें तत्त्व की बाते हैं; उनको ग्रहण करने में बुद्धि- 
मानी है। गुलाव के कांटों की ओर ध्यान न देकर, 
उनके फूलों को देखना चाहिए । पाठकगण गुणग्राहक 
बनकर ऐसी कथाओं से बहुत लाभ उठा सकते हैं | 


— नन्दकुमार 





कथा-क्रम 


हार-जीत का रहस्य 

काम से बड़प्पन मिलता है 
भय से ग्रन्थ होता है 

धूर्त की प्रीति 

छोटा साथी भी काम देता है 
अहंकार त्यागकर सोचिए 
दुःख का कारण 

ग्रधिकार की रक्षा 
सिद्धिदायक कवच 

क्या करें ? 

मूर्खं की दुर्दशा 

बिना विचारे जो करे... 
पढ़ा-लिखा मूख 








हार-जीत का रहस्य 


` एक बार चार आदमी एक साथ पेदल परदेश को यात्रा 
करने निकले । उनमें से एक ब्राह्मण था, दूसरा ठाकुर, तीसरा 
बनिया और चौथा नाई । चारों गाते, बातें बनाते घर से 
बहुत दूर निकल गए । रास्ते में दोपहर के समय उन्हें भूख 
लगी और तब ध्यान ग्राया कि घर से तो खाने का सामान 
लेकर चले ही नहीं हैं । मूर्खं लोग भूल के बाद ही कुछ-कुछ 
चेतते हैं । 
चारों यात्री भूख से बेचेन होकर एक चने के खेत के 
पास पहुंचे । चना तैयार था । उसे देखते ही उनके पेटों में 


लोक-कथाएं 











हलचल होने लगी। खेत का मालिक किसान उस समय वहां 
नहीं था । इसलिए चारों निर्भय होकर खेत में घुस गए और 
बन्दरों की तरह हरे चने छील-छीलकर खाने लगे। थोड़ी 

देर बाद किसान अपना खेत देखने श्राया | उसको देखकर 
भी वे निर्भय होकर चने खाते ही रहे । उन्होंने सोचा कि 
अकेला श्रादमी चार श्राद्मियों का क्या बिगाड़ लेगा । 

किसान चार नर-पशुश्रों को खेत में चरते देखकर भी 
पहले कुछ नहीं बोला । उसे भी चार ग्रादमियों से लड़ने- 
भगड़ने में डर लगता था । लेकिन वह ग्रपनी खड़ो खेती 
को चौपट होते भी तो नहीं देख सकता था। उसने चारों 
से बड़ी THAT के साथ पूछा--सज्जनो, श्राप लोग कौन हैं ? 

पण्डित बड़े अभिमान से बोला--हम पुज्य पण्डित 
चेतराम पांडे हैं । 

ठाकुर छाती फुलाकर बोला--हम नामी बाबू जंगीसिह 
हैं। 


हैं। 


बनिया बन-ठनकर बोला--हम लाला करोड़ीमल सेठ 


नाई बोला-औऔर हम नाई-ठाकुर चिऊंटीराम हैं । 

चना-चोरों का परिचय पाकर चतुर किसान आगे बढ़ा 
और पण्डित के चरण छूकर बोला--महाराज, ATT हमारे 
पुरखों के पुण्य से श्राप जैसे देवता हमारी धरती पर पधारे 
हैं, हमारा तो सर्वस्व ्राप जैसे साधु-सन्तों के लिए है । देव, 


हार-जीत का रहस्य ह्‌ 
भ्राज चना बोना सार्थक हो गया । खेत में कष्ट होता होगा, 
इसलिए मेरे भगवान्‌, कुछ पौधे लेकर पास के पेड़ के नीचे 
- बेठ जाइए और सुख से खाइए। मैं श्रभी घर से मद्ठा ला 
दूंगा और श्रापके पेर भी दबा दूंगा । उठिए, उठिए ब्रह्मा के 
पुत्र ! 

ब्राह्मण AIT स्तुति सुनकर गद्गद हो गया और दस- 
बीस पौधे उखाड़कर एक पेड़ के नीचे जा बंठा। एक शत्रु 
को मेदान से हटाकर किसान ठाकुर के पास गया और उसके 
पेरों पर अपना सिर रखकर बोला--राजा-देव, धन-धरती- 
धाम सब कुछ आपका ही तो है । विष्णुजी के अवतार, बड़े 
भाग्य से श्राज आप हमारे जेसे दीन की खोज-खबर लेने श्राए 
हैं । नाथ, इस खेत में आपका बेठना प्रच्छा नही लगता। 
आप उस पेड़ के नीचे बेठकर राजा-महाराजा की भांति इस 
तुच्छ प्रजा के धन का भोग करें । 

ठाकर की AS अपने-आप Ws उठीं | ag किसान की 
राज-भक्ति से परम प्रसन्न होकर उठा और कुछ चने के पौधे 
लेकर पेड़ के नीचे बैठ गया । ठाकुर को ठाकुरजी की मूर्ति 
की तरह स्थापित करके किसान बनिये के पेरों से लिपटकर 
बोला--लक्ष्मीनारायणजी, खूब खाइए, जी भरकर खाइए 
हे धर्मावतार, जो कछ है, सब आपका ही तो है । AMT बड़ 
आदमी हैं, इसलिए पेड़ के पास गद्दी लगाकर बेठिए । मैं 
भी ्रपने हाथों से चने छीलकर आपको खिलाऊगा। 








१० लाक-कथाएं 
उठिए, उठिए श्रीमानूजी ! ग्रापका खेत में बेठना शोभा 
नहीं देता । 

बनिया भी अपनी प्रशंसा सुनकर कुप्पा हो गया और 
पेड़ के नीचे बेठकर दूसरे के धन पर हाथ साफ करने लगा | 
अब खेत में नाई बचा । वह इस ग्राशा से अपने दोनों पेर 
फेलाकर बैठा था कि किसान उसकी भी पद-पूजा करेगा | 
तीन प्रधान वेरियों से निबटकर किसान सचमुच उसकी ओर 
बढ़ा और पेर के स्थान पर उसकी चोटी पकड़कर बोला-- 
क्यों रे नोच ! तू कौन है, जो बिना पूछे मेरे खेत में घुस- 
कर चने खा रहा है? पांडेजी भूदेव हैं , ठाकुरजी ठाकुर ही 
ठहरें; लालाजी का कहना ही क्या है? वे तो साहू, महाजन, 
सेठ अर्थात्‌ बड़े श्रादमी ही हैं ! लेकिन तू किस खेत की 
मूली है ? 

यह्‌ कहता हुआ वह नाई को पीटने लगा। उसके साथियों 
में से एक भी उसको बचाने के लिए नहीं उठा क्योंकि सब 
अपनी-अपनी प्रशंसा सुनकर मुग्ध हो गएथे। पंडितने कहा-- 
पीटने दो, नीच तो है ही। ठाकुर बोला--इसको हमारे 
बराबर बठकर खेत में चना नहीं खाना चाहिए था, इसलिए 
दण्ड मिलना ही चाहिए । बनिये ने कहा--जो दमी स्वयं 
कुछ न होकर भी कूछ होने का दावा करता है, उसको तो 
पिटना ही चाहिए । 

परिणाम यह हुआ कि किसान ने नाई को ग्रर्च्छ 





ही तरह 

ठोककर खेत की मेड़ पर पटक दिया । उसके बाद वह बनिये 
की ओर यह कहता हुआ लपका--वयों रे मक्खीचूस, तुभे 
किसी दूसरे की जमा-पूंजी हड़पने का क्या अ्रधिकार है i 
पंडितजी महाराज और राजा-ठाकुर की बात दूसरी है ! वे 
तो जन्म-जम्मान्तर से हमारे पूज्य हैं। पंडितजी श्रपने 
ग्राशीर्वाद से हमें स्वर्ग दे सकते हैं और ठाकुरजी सन्तुष्ट 
होकर हमें धरा-धाम दे सकते हैं, लेकिन तू क्या देगा ? 
तू तो हमारे पेसों के बदले हमें सडा-गला माल ही देगा; 
हमारी मेहनत की कमाई छीनकर हमें कंगाल बना देगा | 
हम तेरे TA ठग को नहीं छोड़ेंगे । 
ऐसा कहता हुआ वह बनिये के ऊपर टूट पडा । उसके 
दोनों साथी सहायता के लिए नहीं उठे । वे आपस में कहने 
लगे--भाई, किसान ठीक तो कहता है, वेश्यों की पूजा कहीं 
नहीं होती । इसको पीटकर किसान हमारा सत्कार करेगा | 
बन्थे को धमाधम घूंसों से ग्रधमरा बनाकर किसान 
ने वहीं छोड़ दिया । इसके बाद वह एकाएक ठाकूर की 
गर्दन पर चढ़ बैठा MIL उसे पटककर पीटता हुआ बोला--- 
क्यों रे ! नाम के ठाकूर, जंगली जंगीसिंह, क्या यह तेरे 
बाप की जायदाद है या कोई जंगल है? एक गरीब आदमी 
की खड़ी खेती को लटना कहां की ठक्राई है ! विप्रदेव तो 
हमारा सब कछ ले सकते हैं, क्योंकि हमारे पास जो कुछ है 
वह उन्हींके चरणों का प्रताप है । लेकिन तेरे जसे ठाकुर के 

पुतले मेरा एक दाना भी नहीं छू सकते । 

ठाकुर का ठोका जाना ब्राह्मण को बहुत प्रिय लगा, 
क्योंकि उसने समझा कि ग्रब किसान का पूरा सत्कार ग्रकेले 
उसीको मिलेगा । वह किसान से बोला--ठीक कहते हो 
भाई ! ठाकुर तुमसे समयपर कर हो ले सकता है । शास्त्र 
के श्रनुसार केवल हम ब्राह्मणों को ही तुम्हारा या किसीका 
भी अन्न खाने-पचाने का अधिकार है। इसने ग्रधर्म किया 
है । इसको तुम दण्ड दे सकते हो । 

मार खाकर ठाकूर लड़खड़ाता हुआ अपने गांव की ओर 
भागा | उसके पीछे-पीछे बनिया और नाई भी लंगड़ाते हुए 
भागे । अब रह गया चेतराम, जो तीन साथियों का पतन 
देखकर भी तब तक सचेत नहीं हुआ था । वह इस ग्राशा में 
थाकि श्रब छुट्टी पाकर किसान घर से लोटा-भर HST लाएगा, 
चने छीलकरखिलाएगा, पर दबाएगा और दान-दक्षिणा देकर 
आदर से विदा करेगा । लेकिन हुआ कुछ और ही । तीन 
शत्रुओं को पछाड़कर किसान पांडे के सिर पर पहाड़ की तरह 
टूट पड़ा । पांडे का प्राण उसकी चोटी के नीचे पहुंचकर 
शरीर से निकल भागने की तैयारी करने लगा। चेतराम 
हाहाकार करके बोला हे हे, क्या करता है ! प्ररे भले 
आदमी, ब्राह्मण पर हाथ न चला; देख-देख, मैं कुलीन ब्राह्मण 
हूं, तुम्हारे पुरखे हमारे पुरखों के पैरों की पूजा करके पुण्य 
कमाते थे । सनातन धर्म न छोड़ो, पुरानी प्रथा न तोड़ो । 


ES 

छोड़ो-छोड़ो; हमारी शिखा न मरोड़ो; नहीं तो तुम्हें 
करोड़ों वर्ष नरक में यमदूतों के कोड़ों की मार खानी पड़ेगी। 

किसान ने बादल की तरह गरजकर चेतराम के शरीर 
पर लात-घूंसे बरसाते हुए कहा--चुप रह पाखण्डी, इस समय 
तू ब्राह्माण नहीं, चना-चोर है। चोर की कोई जाति नहीं 
होती । कहा भी है कि चोर-चोर मौसरे भाई । तू तो उस 
नाई का भाई है, जिसे मै श्रभी पीट चुका हुं और जिसके 
fret का तू समर्थन कर चुका है । उसी न्याय से मैं तुझे 
दण्ड दूंगा । 

ब्राह्मण बहुत गिड़गिड़ाया, लेकिन किसान ने उसको 
जी भर पीट लेने के बाद ही छोड़ा । अन्त में, वह भी भाग- 
कर वहीं पहुंचा, जहां उसके तीनों साथी बेठे-बेठे हल्दी-तेल 
मल रहेथे। चारों फिर मिले और आपस में तू-तू मैं-मैं 
करने लगे | उन्हें ASA HIST देखकर एक बुद्धिमान्‌ आदमी 
ने सबको शान्त करके उनका हाल पूछा । सब एक-दूसरे 
को दोष देते हुए श्रपना-अ्पना हाल सुनाने लगे । 

तब बुद्धिमान्‌ ने कहा--इस दुर्गति के लिए तुम चारों 
दोषी हो । तुम्हारा पहला दोष तो यह है कि तुम लोगों ने 
बिना पूछे दूसरे के धन पर हाथ लगाया । यह अनुचित था । 
पराध करते ही तुम लोग निर्बल हो गए थे, इसलिए कोई 
भी सदाचारी तुम्ह पराजित करके उचित दण्ड दे सकता 
थां। तुम तो अपने बुरे काम से स्वयं पतित हो गए थे । 


१४ लोक-कथाएं 
दूसरी भूल तुम लोगों से यह हुई कि तुम लोग संकट में संग- 
ठित नहीं रह सके । चतुर किसान ने तुम्हारे संगठन को तोड़ 
दिया । जब तुम्हारा बल बिखर गया, तो उसने आसानी से 
तुम्हें परास्त कर दिया । तुम चारों मिलकर रहते, तो कोई 
तुम्हारी भ्रोर aka भी न उठाता। लेकिन मिलते कंसे ? 
हरएक भ्रपना-भ्रपना स्वार्थ देख रहा था | ऐसी दशा में एकता 
केसे होती ? तुम लोग चार होकर भी अपनी मूर्खता और 
भ्रनाचार के कारण एक चतुर सदाचारी से हार गए | 

पता नहीं, दुष्ट मूर्खो ने उस बुद्धिमान्‌ की बातों को 
माना या नहीं, परन्तु उसका कहना सत्य था । 

प्राचीन काल की बात है । तक्षशिला के महाविद्यालय 
में पापक नाम का एक विद्यार्थी पढ़ता था। उसके साथी 
लोग जब उसे पापक कहकर पुकारते, तो वह अपने अशुभ 
नाम पर बहुत लज्जित होता था । एक दिन उसने सोचा कि 
इस बुरे नाम के स्थान पर ग्रपना कोई अच्छा नाम रख लेने 
से मेरा गौरव बढ़ जाएगा । वह अपने ग्राचाये से बोला-- 
गुरुदेव, मुझे ATT FATA के कारण दूसरों के सामने नीचा 
देखना पड़ता है, इसलिए कृपा करके कोई सुन्दर नाम 
रख दे | 

ग्राचाय ने कहा--वत्स, मैं पापक के स्थान पर तेरा 
दूसरा नाम रख दूंगा; परन्तु पहले तू ग्रासपास के गांवों में 
जाकर ग्रपने लिए कोई शुभ नाम ढूंढ़ ला । 

पापक नाम की खोज में चल पड़ा | घूमते-धूमते वह 
एक गांव में पहुंचा । वहां कुछ लोग एक शव को शमशान 
में फूंकने ले जा रहे थे पापक ने एक से पूछा--कयों भाई, 
कौन मरा है ? 

उसने कहा--इसी गांव का रहनेवाला अमरपाल है | 

पापक ने चकित होकर पूछा--भ्ररे भाई, क्या अमर- 
पाल होकर भी यह मर गया ? यह केसे हो सकता है ? 

उस आदमी ने कहा--तुम केसे मुख हो ! भला ग्रमर- 
पाल नाम होने से ही कोई संसार में ग्रमर हो सकता है? 

पापक ने सोचा-ऐसे नाम से क्या लाभ ! मुझे कोई 
सार्थक नाम ढूंढना चाहिए | 

वह आगे बढ़ा कुछ दूर जाने पर एक स्त्री सिर पर 
TEX ढोती हुई मिली उसने उसका नाम पूछा । स्त्री ने 
अपना नाम धनपाली बताया | इसके बाद पापक ने उसका 
काम पूछा । स्त्री ने कहा मैं एक दरिद्र स्त्री हूं, मेहनत- 
मजदूरी करके पेट पालती Fl पापक को बड़ा आ्राइचय हुआ; 
नाम तो धनपाली AX काम कंगाली का ! केसी उल्टी बात 
थी ! .जिसके घर में फूटी कौड़ी भी न हो, उसका धनपाली 
नाम व्यर्थ था ! उसने स्त्री से पूछा-माताजी, आप 

धनपाली होकर भी निर्धेन क्यों हैं ? 

स्त्री बोली-बेटा, नाम से क्या होता है, वह तो पुका- 
रने के लिए है । तुम उसके धोखे में क्यों पड़ते हो ? संसार 
में कर्म प्रधान है। 

पापक निराश होकर दूसरे गांव में पहुंचा । वहां भांति- 
भांति के लोग मिले । एक चोर को राजा के सिपाही पकड़- 
कर ले जा रहे थे । पूछने पर उन्होंने उसका नाम धर्मपाल 
बताया। एककंजूस को लोग धिक्कार रहे थे । पापक के पूछने 
पर उन्होंने उसका नाम धर्मदास बताया । पापक ने मन ही 
मन कहा-कैसी विचित्र बात है-देने में कंजूस हैं, धर्म- 
दास है नाम ! ' एक भिखारी भीख मांग रहा था। पूछने 
पर उसने अपना नाम लखपतिराय बताया। पापक ने सोचा-- 
'घर-घर मांगत भीख है, लखपतिराय सुनाम ! ऐसे ही 
विद्याधर नाम का एक ग्रशिक्षित व्यक्ति मिला । उसे देखकर _ 
पापक ने ग्रपने-श्रापसे कहा-कया अद्भुत लीला | --पढ़े- 
लिखे कुछ नहीं, नाम विद्याधर है ! ' एक वेरागी मिला । 
उसका नाम था पीताम्बरदास । पापक ने कहा--बांधे 
लंगोटा फिरे, नाम पीताम्बरदास ! ' इस नाम से क्या लाभ ! 
और आगे जाने पर एक आदमी खाट पर बेठा देह खुजलाता 
दिखाई पड़ा । उसके शरीर-भर में दाद हो गई थी । उसने 
अपना नाम निर्मलदास बताया | पापक उसको दशा देख- 
कर बोल उठा--नाम निर्मेलदास, देह भर दादे-दाद ।' अरे 

भाई, तुम्हारे इस रूप को देखकर कोन तुम्हें निर्मलदास 
मानेगा ! नाम से तो बड़ा धोखा हो सकता है। 

इस प्रकार घूमते-घामते उसे अनुभव हो गया कि केवल 
नाम से किसीकी महिमा नहीं सिद्ध होती। वह लौटकर 
आचार्य के पास पहुंचा । 

आचार्य ने पूछा-कहो पापक, अपने लिए तुम कोई 
बड़ा नाम चुन लाए? 

पापक ने कहा-देव, नाम तो बहुत-से मिले, परन्तु 
उनके कारण मैंने किसीका गौरव बढ़ता नहीं देखा। जिसका 
नाम ्रमरपाल था वह भी मर गया; धनपाली पेसे-पेसे को 
तरसती थी; धर्मपाल चोरी में पकड़ा गया था; धर्मदास 
महाकृपण था; लखपतिराय भीख मांगता था; विद्याधर महा- 
मूर्ख था; पीताम्बरदास के शरीर पर कपड़ा नहीं था और 
निर्मेलदास नाम के आदमी को देखकर तो घृणा होती थी । 
ऐसी दशा में मैं तो यह सोचता हूं कि बड़े अच्छे नाम से ही 
किसीको बड़प्पन नहीं मिलता । मनुष्य वास्तव में अपने गुण 
और चरित्र के अनुसार मान-स्थान पाता है । मैं अब नाम 
को महत्त्व नहीं देता । 

आचार्य ने कहा-ठीक है पुत्र, मैंने तुम्हें यही सीखने 
के लिए भेजा था । मनुष्य को नाम से नहीं, कर्म से सिद्धि 
प्राप्त होती है । संसार की दृष्टि में जो सत्कर्मी है, वही 
नामी होता है । जो भ्रकर्मण्य, दुष्कर्मी है, उसका भला नाम 

भी दूसरों को खटकता है । यदि तुम गुणी श्रौर सच्चरित्र 
बनकर रहोगे तो केवल पापक नाम के कारण कोई तुम्हें 
अधम नहीं मान लेगा । शिवजी का एक नाम बहुधा निन्दित 
भी है। उससे उनकी महिमा नहीं घटती । अपने काम से 
नामी बनो । नामी होने का यही रहस्य है। 





भय से अनथ होता है 


प्राचीन काल में राजा ब्रह्मदत्त ने एक बहुत बड़ा बाग 
लगाया था । उसके बीच में राजा और रानियों के नहाने 
के लिए एक सुन्दर सरोवर था। बाग की रक्षा का उत्तम 
प्रबन्ध किया गया था। कोई बाहरी श्रादमी उसके भीतर 
नहीं जा सकता था, लेकिन बन्दर कूदते-फांदते पहुंच ही 
जाते थे । बाग के पेड़ों पर उन्हींका राज्य था । 

एक दिन राजा की महारानी कई रानियों के साथ 
उस सरोवर में जल-विहार करने गई। तीर पर पहुंचकर 
सबने अपने-अपने गहने-कपड़े उतारकर एक बक्स में रखे 

आर एक दासी को रखवाली के लिए बठा दिया । इसके 
बाद वे निरिचिन्त होकर तालाब में उतर पड़ीं AIX आनन्द 
से स्तान करने लगीं । कई घण्टों तक किसीने पानी में से 
निकलने का नाम भी नहीं लिया । इधर बेचारी दासी बेठे- 
ad SABC सो गई। पास के पेड़ पर बेठी हुई एक बन्दरी 
बड़ी देर से यह सब देख रही थी। उसे मनचाहा मौका 
मिल गया । वह धीरे-धीरे उतरकर नीचे आई और बक्स 
में से महारानी का मोतियों का हार चुपचाप उठा ले गई। 
उसे पेड के ऊपर एक खोखले में छिपाकर वह स्वयं उसी- 
पर बैठकर रखवाली करने लगी । 

थोड़ी देर में दासी की ग्रांख खुली | उसने देखा तो 
बक्स का सामान इधर-उधर बिखरा पड़ा था और महारानी 
का अमूल्य हार वहां नहीं था । वह हक्क़ी-बक्की होकर 
इधर-उधर THA लगी। हार को खोजकर बेचारी हार 
गई, लेकिन वह कहां से मिलता ! अब दासी को यह भय हुश्रा 
कि सब उसीपर चोरी का सन्देह करेगे और उसीको इसका 
दण्ड भोगना पड़ेगा | इस परिस्थिति में वह क्या करती | 
अपने बचाव के लिए उसने यही उचित समझा कि चोरी 
का हल्ला कर दिया जाए, जिससे कि लोग समके कि कोई 
दसरा आदमी हार ले गया है । वह खड़ी होकर बड़े जोर 
से चिल्लाने लगी-चोर-चोर ! पकडो-पकडो महारानी 
का हार लेकर भागा जा रहा है! 

बाय के सिपाही यह सुनते ही दौड़ पड़े । दासी उंगली | 
से इशारा करके बोली-दौडो-दौड़ो, देखो उधर दीवाल 
फांदकर निकल गया | 

सब सिपाही दासी की बताई हुई दिशा में ग्राग की 
लपट की तरह ATH । हर एक चिल्लाता जाता था-- 
पकड़ो, जाने न पाए ! 

संयोग से, उसी समय एक सीधा-सादा किसान खेत में 
काम करके अपने घर को जा रहा था । सिपाहियों को इस 
प्रकार श्रपनी ओर Aid देखकर उसको शंका हुई कि सब 
उसीको पकड़ने आ रहे हैं। वह भय से घबराकर अपने 
घर की ओर भागा । उसे भागते देखकर सिपाहियों को 
सचमुच सन्देह हो गया कि वही चोर है। उन्होंने किसान 
को खदेड़कर पकड़ लिया | 

जांच-पड़ताल होने लगी। राजा के सिपाही तो उसे 
चोर मान ही चुके थे, wa इसीको उससे भी मनवाना था । 
सीधे पूछने पर उसने मां-बाप-बेटों-पुरखों और भगवान की 
शपथ लेकर अपने को बराबर निर्दोष ही बताया । तब उसे 
धमकी दी गई। फिर भी उसने WIA को चोर नहीं माना। 
यह बात सिपाहियों को अच्छी नहीं लगी । वे उसे जमीन 
पर पटककर डण्डों AIX घूंसो से पीटते हुए बोले-ग्रब देखते 
हैं, तू केसे नहीं मानता; सही-सही चोरी की बात बता दे 
नहीं तो जान से मार डालेंगे । वही हाल हुग्रा-“जीभ तो 

शिवना जयात क NN 0 ायाय 

कहि भीतर गई, जूता खात कपाल ।' 

किसान ने देखा कि बिना चोर बने प्राण नहीं बचेगा । 
वह चिल्लाता हुआ बोला-अब मत मारो, मैं सच-सच 
बताता हूं; मैंने ही चोरी की हे । 

सिपाहियों ने उसे ठोक-पीटकर चोर बना दिया । 
उनका काम पूरा हो गया । उसे बांधकर वे राजा के सामने 
ले गए । राजा ने उनका बयान सुनकर किसान से पूछा- 
क्यों रे, तूने महारानी के हार की चोरी की है ? 

किसान धोखे में फंस चुका था । उसने सोचा कि नहीं 
कहते ही फिर पीठ पर डंडे बरसने लगेंगे । इसलिए कुछ 
सोच-विचारकर वह ॒गिड़गिड़ाता हुआ बोला--हां, धर्मा- 
वतार ! उसे मैंने ही चुराया है, लेकिन अपने लिए नहीं, 
दूसरे के लिए। आपके खज़ांची साहब ने मुझे इस काम के 
लिए भेजा था । उस हार को मैंने उनके कहने से उन्हींके 
लिए चुराकर उन्हींको दे दिया है | अब वह मेरे पास नहीं 
है । मैं गरीब उसको लेकर क्या करता ! 

कोषाध्यक्षजी वहीं खड़े सब सुन रहे थे । उन्हें ऐसा 
लगा मातो पीछे से किसीने उनकी गर्दन पर छुरी चला 
दी । किसान का बयान सुनते ही राजा ने उनकी श्रोर घूर- 
कर पूछा- क्यों कोषाध्यक्ष, तुमने ऐसा दुस्साहस किया है ? 
महारानी का हार कहां है ? 

कोषाध्यक्ष के होश उड़ गए थे। उन्होंने सोचा कि एक- 


२४ लोक-कथाएं 
Seca hiner ce ie ७ ८५... 
दम इन्कार करने से काम न चलेगा क्योंकि राजा के मन 
में शंका उत्पन्न हो ही चुकी है, इसलिए वे भी बात बनाकर 
बोले--महाराज, किसान की बात सत्य है। मैंने उसे चोरी 
के लिए भेजा था, लेकिन मैं उस हार को अपने लिए नहीं 
चाहता था । ग्रापके पुरोहितजी बहुत दिनों से उसके लिए 
ललचाए थे । कल उन्होंने मेरे यहां पूजा-पाठ करके दक्षिणा 
में वही हार मांगा; इसलिए मुझे चोरी करानी पड़ी । उसे 

मैं पुरोहितजी को दे चुका हूं । 

पुरोहितजी न्यायालय में खड़े-खड़े बड़े चाव से वहां 
का कौतुक देख रहे थे । कोषाध्यक्ष के मुख से अपना नाम 
सुनते ही उन्हें ऐसा लगा मानो पेरों के नीचे भूचाल ग्रा 
गया । उनका सिर चकराने लगा । इतने में राजा ने उनको 
देखकर पूछा- क्यों धर्माचार्यजी, आप इस चोरी के सूल 
कारण हैं ? पाप का धन लेने में ग्रापको लज्जा नहीं ग्राई ? 
कहां है वह हार ? 

पुरोहितजी कुछ देर तक कांपते खड़े रहे। वे कोषाध्यक्ष 
की बात को काटने का साहस नहीं कर सके, क्योंकि राजा 
ऐसे उच्च ग्रधिकारी के आगे उनकी बात को सम्भवतः 
सत्य न मानते। उन्होंने भी अपनी मुसीबत दूसरे के सिर 
पर टालने में ही कल्याण समझा, और बड़ी नम्रता से 
कहा-कोषाध्यक्षजी का कहना सत्य है महाराज, सोलह 
आने सत्य है। उन्होंने मुझे महारानी का हार दिया था । 

वह मेरे काम का नहीं था, क्योंकि मेरी पण्डिताइन को 
मोतियों की माला की श्रपेक्षा ग्रसली रुद्राक्ष की माला 
पसन्द है । श्रतः श्रीमान्‌जी, मैंने उसे आपके कोटपाल 
(कोतवाल) जी को एक उपकार के बदले में दे डाला । अब 
तो वह उन्हींसे मिल सकता है । दुहाई राजा देव की, मैं 

अपना सारा पाप धोकर शुद्ध हो गया हूं । 
कोतवाल साहब चारों को हथकड़ी-बेड़ी पहनाने के 
लिए बहां पहले से ही खड़े राजा के निर्णय की प्रतीक्षा कर 
है थे । एकाएक पुरोहितजी ने अपने गले का फन्दा उनके 
गले में डाल दिया । वे भीतर ही भीतर डबने उतराने लगे । 
पुरोहितजी जसे धर्मधुरन्धर को सरासर झूठा बताकर वे 
सहज में छुटकारा नहीं पा सकते थे । ऐसी दशा से उन्होंने 
भी इस संकट को दूसरे के सिर मढ़ने का निश्चय किया । 
राजा के पूछने पर वे बोले-ग्रन्नदाता, परमपूज्य पुरो- 
हितजी का कथन सत्य है । उन्होंने मुझे बड़े प्रेम में महा- 
रानीजी का हार दिया था, लेकिन उसे मैंने श्रीमानजी के 
संगीताचार्य को उपहार में दे दिया । वे प्राय: मेरे घर पर 
गाने-बजाने जाते थे । इसीलिए मैंने महारानीजी का हार 
देकर उनका सत्कार करना उचित समका | अब वह उन्हींके 
पास है । भ्राज्ञा हो तो उन्हें बांधकर जेल में डाल दूं । 
इस प्रकार गवेयाजी भी इस मामले में घसीटे गए। 
गाने की जगह उन्हें रोना याद आने लगा। घबराहट में 

उन्हें कोई बलिदान का बकरा नहीं मिला वे सहसा बोल 
उठे-महाराज, यदि कोतवाल साहब अपने स्वप्न का हाल 
कहते हों तो वह सत्य हो सकता है । मुझे तो इनके हाथ 
से फूटी कौड़ी का हार भी नहीं मिला । 

उस दिन समय बहुत हो गया था । सुलभने की जगह 
मामला उलभता ही जा रहा था | राजा ने आगे की सुन- 
वाई के लिए दूसरी तिथि नियत करके पांचों श्रादमियों को 
जेल में बन्द करवा दिया । 

राजा का बुद्धिमान्‌ भ्रौर अनुभवी मन्त्री दरबार में 
बेठे-बेठे ध्यान से सब कुछ देख-सुन रहा था । उसकी समक 
में यह्‌ बात नहीं arg कि जिस बाग के चारों ओर ऊंची- 
ऊंची दीवारें हैं और फाटक पर पहरा रहता है, उसमें दिन- 
दहाड़े घुसकर कोई ग्रादमी चोरी करने का साहस केसे करेगा! 
उसे यह समझने में देर नहीं लगी कि पांचों ग्रादमियों ने 
दण्ड के भय से मनगढ़न्त बयान दिए हैं। फिर भी, इस 
विषय में कोई सम्मति देने से पहले सच्ची बात का पता 
लगाना आावश्यक था | इसके लिए मन्त्री ने रात में एक 
गुप्तचर को उन बन्दियों की कोठरी के पास बैठकर उनकी 
आपसी बातों को सुनने के लिए नियुक्त कर दिया । 

रात में सन्नाटा होने पर पांचों ग्रादमी आपस में इस 
प्रकार तू-तू मैं-मैं करने लगे । कोषाध्यक्षजी दांत पीसते 
हुए किसान से बोले क्यों रे कंगाल के पूत, मैंने तेरा क्या 

बिगाड़ा था, जो तूने इस तरह मेरे सिर झूठा अपराध लगा 
दिया ? 

किसान ने क्षमा मांगते हुए कहा-सरकार, मैंने न तो 
चोरी की, न डाका डाला, फिर भी सिपाही लोग मुझे चोर 
मानकर मारने लगे । उनकी मार से डरकर, मैं भी अपने 
को चोर मानने लगा । राजा के आगे भय के मारे मैं श्राप 
जैसे बड़े आदमी की श्राड़ में खड़ा हो गया । आपकी शरण 
न लेता तो सिपाही लोग मुझे मार डालते । 

इतने ही में पुरोहितजी बिगड़कर कोषाध्यक्ष से बोले-- 
अरे कुबेर के पुतले ! किस बल पर उस किसान से tad 
हो ? पहले यह तो बताओ कि तुमने झूठ बोलकर मुझे 
क्यों फंसाया ? यह कहां की भलमनसाहत है ? 

कोषाध्यक्षजी विनयपूर्वंक बोले-धर्माचार्यजी, मैं क्या 
करता ! जब मैंने देखा कि अब मुझे जेल में जाना ही 
पड़ेगा, तो यह सोचा कि चलो एक साधृ-महात्मा को भी 
साथ लेते चलें । आप जैसे धर्मात्माश्रों के साथ तो नरक में 
भी स्वर्ग का सुख भोगा जा सकता है। वहां पूजा-पाठ ग्रौर 
सद्गुरु के चरणों का दर्शेन नित्य होता रहे इसी विचार 
से मैंने आपको इस मामले में अपना साथी बना लिया। 
अब बेठकर शंख बजाइए । 

अब कोतवाल साहब से नहीं रहा गया । वे आंखें निकाल- 
कर पुरोहितजी से बोले-क्यों रे धूतं धर्माचार्य, कोषा- 

ध्यक्षजी पर रोष करते समय तुझे ATA कुकर्म पर लज्जा 
नहीं श्राती ? तूने मेरे ऊपर क्यों मिथ्या दोषारोपण किया ? 

पुरोहितजी ने नम्र होकर उत्तर दिया-कोप न कीजिए 
कोटपालजी ! पण्डित का काम बिना ग्राश्रयदाता के नहीं 
चलता । मेरा जेल जाने का मुहुर्त ग्रा गया था । मेने सोचा 
कि आपको भी अपने साथ लेता चलू, तो ठाठ से जेल में 
रहने को मिलेगा। आपके रहते वहां मेरी ओर कौन Tie 
उठाएगा ! 

संगीताचार्ये का क्रोध भी ज्वालामुखी की भांति फूट 
पड़ा । उन्होंने डांटकर कोतवाल से पूछा-क्यों साहब, पुरो- 
हितजी की बात तो ्रापको बहुत खटक रही है, लेकिन 
आपने मेरे साथ क्या किया है में कब आपके घर गाने- 
बजाने गया था ? आपने मुझे इस तरह फंसाकर किस 
वेर का बदला लिया है ? 

कोतवालजी उन्हें शान्त करते हुए बोले-भाई, FF 
सोचा कि आप साथ रहेंगे तो कुछ गाना-बजाना, श्रामोद- 
प्रमोद होता रहेगा, इसीलिए मेंने जेलयात्रियों के दल में 
आपको भी सम्मिलित कर लिया | wa तड़प-भड़प छोड- 
कर भपताल गाइए । 

पांचों श्रादमी रात-भर इसी तरह बड़बड़ाते रहे । प्रात:- 
काल गुप्तचर ने मन्त्री के ग्रागे सब कुछ ज्यों का त्यो कह 
सुनाया । मन्त्री को पूर्ण विश्वास हो गया कि हार को किसी 

आदमी ने नहीं चुराया है । उसे बाग के बन्दरों पर सन्देह 
gall wa प्रश्‍न यह था कि बन्दरों से चोरी का पता कैसे 
लगेगा । मन्त्री को एक उपाय सूभझा । उसने बाहर के पन्द्रह- 
बीस बन्दरों को पकड़वाकर हर एकके गले में नकली मोतियों 
का एक-एक हार Saat दिया । इसके बाद उन्हें बाग में 
छुड़वा दिया गया । मालाधारी बन्दर धूमधाम से पेड़ों पर 
क्‌दने-फांदने लगे | बाग के पुराने बन्दर उनका राजसी ठाट- 
बाट देखकर अपनी दीनता का अनुभव करने लगे । लेकिन 
चोर बन्दरी से नहीं रहा गया । उसने सोचा कि मुझे भी 
अब अपना वभव दिखाना चाहिए । वह महारानी का हार 
गले में पहनकर इतराती हुई महारानी की तरह बाग में 
घूमने लगी । मन्त्री के सिपाहियों ने उसे देखते ही घेरकर 
पकड़ लिया चोर ग्रौर हार दोनों मिल गए । सिपाहीलोग 
चन्दरी को उसी वेश में मन्त्री के पास ले श्राए । मन्त्री ने 
तुरन्त उसे ले जाकर राजा को दिखाया और अपनी जांच 
का सारा वृत्तान्त भी बता दिया । राजा ने सन्देह में पकड़े 
हुए व्यक्तियों को तत्काल कारागार से मुक्त करने की आज्ञा 
दे दी । जिन सिपाहियों ने भोले-भाले किसान को जबरदस्ती 
चोर बना रखा था, उन्हें कठोर राजदण्ड दिया गया | 

घृत को प्रीति 
एक नामी HAT था । लोग कहते थे कि वह स्वप्न में 
भी किसीको प्रीति-भोज का निमन्त्रण नहीं देता था । इस 
बदनामी को दूर करने के लिए एक दिन उसने बड़ा साहस 
करके एक सीधे-सादे सज्जन को अपने यहां खाने का न्योता 
दिया । सज्जन ने आनाकानी की | तब कंजूस ने कहा-- 
ग्राप यह न समभें कि मैं खिलाने-पिलाने में किसी तरह की 
कंजूसी करूंगा । मैं अपने पुरखों की कसम खाकर कहता हूं 
कि जो बढ़िया से बढ़िया चीज मिलेगी, वही श्रापके सामने 

रखूंगा | श्राप HART TAR धर्मावतार ! 

कंजूस के आग्रह से सज्जन दोपहर को उसके घर खाने 
पहुंचा । वहां देखा तो चूल्हा तक नहीं जला था । कंजूस 
अपने बाल-बच्चों के साथ बेठा हुआ शकरकन्द खा रहा 
था । श्रतिथि को देखते ही वह उठकर बोला--ग्राश्रो-श्राग्रो 
मेरे इकलौते मेहमान, हम तुम्हारे साथ श्रभी-श्रभी बाजार 
चलते हैं । वहां बीच बाज़ार में लोग जिस वस्तु को सबसे 
बढ़िया कहेंगे, उसीसे में तुम्हारा भोग लगाऊंगा । उसके 
लिए एक लाख रुपया भी खर्चे करने पड़ेंगे, तो म॑ पीछे नहीं 
हटूंगा । ्रपनी भूख को मरने मत देना | 

खाने का समय हो गया था । बढ़िया भोजन के लोभ 
से सज्जन की भूख भी प्रबल हो गई थी। वह कंजूस के 
साथ बाजार की ग्रोर चल पड़ा | बाज़ार में कंजूस ने पहले 
एक हलवाई की दुकान पर जाकर उससे पूछा-कहो जी, 
ये पूरियां केसी हैं ? 

हलवाई बोला-सेठजी, देख लीजिए ; मक्खन जैसी 
मुलायम हैं । 

कंजूस ने तब अपने मेहमान से कहा-कूछ सुना 
आपने ? यह इन पूरियों को मक्खन जेसी बता रहा है। 
मतलब यह है कि मक्खन इनसे उत्तम वस्तु है, तभी तो 
उसके साथ इनकी तुलना की जा रही है। चलिए, आपके 
लिए हम मक्खन खरीदेंगे । 

दोनों एक दूध-दहीवाले की दुकान पर पहुंचे वहां 

कंजूस ने दुकानदार से पूछा--कहो भाई, यह मक्खन केसा 

a? 

दुकानदार बोला--बड़े सरकार, चखकर देखिए; जेतून 
के तेल जैसा जायकेदार है । 

कंजस फिर सज्जन से बोला-सुनिए-सुनिए, यह क्या 
कह रहा है । इसके कहने का ग्रथ यह हे कि जतून का तेल 
मक्खन से भी उत्तम वस्तु है। चलिए, उसीका भोग लगाया 
जाएगा; आज आप हमारे देवता हैं। 

दोनों एक तेलवाले के यहां पहुंचे | वहां कंजूस ने जतून 
का तेल देखकर बेचनेवाले से पूछा--ग्ररे यह कंसा है ? 

दकानदार ने कहा--दयानिधान, देख लीजिए; पानी 
जैसा स्वच्छ है । 

HAA परम प्रसन्न होकर भूखे-प्यासे अतिथि से बोला-- 
लीजिए भाई साहब, सर्वोत्तम वस्तु मिल गई। पानी इस 
तेलं से बढ़-चढ़कर है, तभी तो इसको उसके जेसा बताया 
जा रहा है । यही नहीं, पानी ही पूरी, मक्खन, जैतून सबसे 
बढ़कर है क्योंकि पूरी का बाप मक्खन, मक्खन का चचा 
जैतून का तेल और तेल का दादा पानी है, यह सिद्ध हो 
चुका है। अब चलिए, जिस चीज को जरूरत थी, मिल गई 
है। मैं दिल खोलकर आपका सत्कार करूंगा । 

अतिथि को लेकर वह धूते तीसरे पहर घर लोटा । 
वहां तुरन्त कई घड़े पानी सामने रखकर वह्‌ उससे हाथ जोड़- 

लो-२ 

कर बोला-दीनदयालु, श्रव संकोच न कीजिए; इस अमूल्य 
वस्तु को ग्रहण कीजिए । आपकी तृप्ति से हमारी सात 

पीढ़ियां तर जाएंगी । 

श्रतिथि थोड़ा-सा जल पीकर चुपचाप बेठकर मन में 

अपनी मूर्खता पर पछताने लगा। कंजूस ने फिर विनय के 
साथ कहा-बस, इतने से ही ग्रापका पेट भर गया ! और 
लीजिए साहब ! यह मेरे बाबा के बाबा के खुदवाए हुए 
| कुएं का जल हे । पहले यह पाताल तक गहरा था, लेकिन 
। अब किनारे की मिट्टी और पेड़ की पत्तियों के गिरते रहने 
से पटता जा रहा है । इसका पानी पहले शरबत जेसा मीठा 
होता था, लेकिन न जाने क्यों, इधर कुछ खारा हो गया है। 
इसका गंदलापन देखकर शंका न कीजिए । बात यह है कि 
खर्चे की कमी के कारण पुरखे इसकी सफाई नहीं करा सके । 
पानी में मछली नहीं है । श्राप जी भरकर पीजिए । इससे 
भूख की ज्वाला की कौन कहे, घर की ज्वाला भी बुझ जाती 
है । इन घड़ों को खाली कर दीजिए; मैं ग्रभी दो-चार घड़े 
और ला दूंगा। सब आप ही का तो है। आप मेरे लिए 
|. wR ऋषि की भांति पुज्य हैं । मेरे समुद्र को सोखिए 
|. नाथ! सोखिए ! 

| सज्जन ने नाक बन्द करके थोड़ा-सा पानी और पी 
| लिया । इसके बाद वह विदा मांगकर चलने लगा। कंजूस 
| 

| 





“= 


ने बड़े भक्तिभाव से विदा करते हुए कहा-भाई साहब, 

श्राप मान गए होंगे कि मैंने ग्रपने वचन का पूरा पालन किया 
है । जिस जल से मेने श्राज श्रापको तृप्त किया है, उसे मैं 
किसी दूसरे को छूने भी नहीं देता। दूसरों के लिए वह दुलेभ 
है। प्रब ग्राप प्रसन्न होकर यह ग्राशीर्वाद दें कि मेरे पितर 
तर जाएं। इसी जल से में पितरों का तर्पण करता हूं । 

सज्जन का पेट उसकी चिकनी-चुपड़ी बातों से केसे 
भरता ! वह उस धूत को धन्यवाद देकर खाली पेट अपने 
घर लौट गाया | 

छोटा साथी मी काम देता है 


बहुत दिन हुए, किसी गांव में सीताराम नाम का एक 
सीधा-सादा आदमी रहता था । उसे पक्षियों से बड़ा प्रेम 
था। काम-धाम से छूटूटी पानेपर वह पालतू चिड़ियों के साथ 
मनोविनोद में समय बिताता था । उसका घर एक छोटा- 
मोटा चिड़ियाघर ही था । 

एक दिन सीताराम के दो साथियों ने किसी दूर के मेले 
में जाने का विचार किया । सीताराम भी एक पिजरे में कुछ 
कबूतरों को लेकर उनके साथ जाने को तैयार हो गया । दोनों 
साथियों ने पूछा--भाई, इन कबूतरो को क्‍यों ले चल रहे 


३६ 
हो ? सीताराम ने कहा--मेले में बहुत-से प्रेमी मित्र मिलेंगे, 
उन्हें एक-एक कबूतर भेंट करूंगा । मैं गरीब आदमी हूं, 
इसके श्रतिरिकत और क्या दूं, कहां से दूं ! मित्रों से खाली 
हाथ मिलने में लज्जा श्राती है। 
दोनों साथी उसकी बात सुनकर हंसने लगे । परन्तु 
उनकी हंसी सीताराम के मन में नहीं धंसी । वह उनके साथ 
अपना पिजरा लेकर चल पडा मेले का स्थान वहां से दूर 
था । बीच में एक पहाड़ी घाटी पड़ती थी। घाटी तक 
पहुंचते-पहुंचते शाम हो गई । तीनों रात बिताने के लिए 
एक घने पेड़ के नीचे ठहर गए। 
रात में कुछ डाकुओं ने उन्हें घेर लिया । उनके पास 
न तो अधिक रुपये-पेसे थे और न उपयोगी वस्तुएं ही थीं । 
लूट में डाकुओं को लाभ नहीं हुआ, इसलिए उनके सरदार 
ने अपने साथियों से झुंझलाकर कहा-इस डाके में तो घाटा 
ही घाटा रहा ; अब इन तीनों को पकड़कर हमारी गढ़ी में 
ले चलो और वहां इनसे मार-मारकर काम लो; बस, इसी 
प्रकार इनसे कुछ लाभ उठाया जा सकता है। 
डाकू उन्हें पकड़कर गढ़ी की ओर ले चले। सीताराम 
ने उस समय भी अपना पिजरा नहीं छोड़ा । रास्ते में उसके 
एक साथी ने धीरे से कहा-भाई, कहीं के न रहे; मेले के 
लिए निकले थे, अ्रब तबेले की हवा खानी पड़ेगी । 
दूसरा साथी भी बोला-कया कहे, जो कुछ पास था, 

वह तो गया ही, दासता की बेड़ी भ्रलग से पड़ गई । अकेले 

कंसे मन लगेगा, केसे दिन कटेगा, कंसे रात कटेगी | | 

उनकी बातें सुनकर सीताराम ने कहा--भाइयो, घब- 
राते क्यों हो ? साथ में मेरे पालतू कबूतर हैं? ये हमारे 
दुदिन के साथ होंगे । इनकी संगति में हमें ग्रकेलेपन का 
कष्ट नहीं होगा । 

दोनों साथियों ने अपने-अपने कान बन्द कर लिए। 
थोड़ी देर में तीनों डाकुओों के दुर्ग में पहुंच गए । वहां डाकू- 
राज ने उन्हें दूसरे दिन से काम में लगा दिया । सीताराम 
को तो तबेलों की सफाई का काम सौंपा गया और उसके 
साथियों को घोड़ों के लिए घास छीलने का । तीनों अपने- 
अपने काम में लग गए | 

सीताराम दोपहर तक तो तबेले साफ करता रहा, 
उसके बाद जब खाने की छुट्टी मिली तो वह अपने पिंजरे 
को लेकर AS गया । बेठे-बेठे उसे एक बात सूभी। उसने 
पास में पड़े हुए एक सादे कागज के टुकड़े को उठाया श्रौर 
एक कांटे से अपनी उंगली में से कुछ खून निकाला । फिर 
एक सींक खून में डुबोकर उससे उस कागज पर कुछ 
लिखा । इसके उपरान्त उस कागज को लपेटकर एक 
कबूतर के पेर में बांध दिया । इतने ही में वहां डाकुग्रों 
का सरदार श्रा पहुंचा । उसने सीताराम को काम छोड़कर 
बेठे देखा और उसी क्षण क्रोध से पागल होकर उसके पिजरे 

को पेर की ठोकर से दूर फेंक दिया । पिजरे का दरवाज़ा 
पहले से ही खुला था। सारे कबूतर उसमें से निकलकर 
उड़ गए। SHIT ने सीताराम को मार-पीटकर फिर 
काम में लगा दिया । 

रात में तीनों साथी इकट्ठ हुए । दो के मुंह तो लटके 
हुए थे, परन्तु सीताराम प्रसन्न था । उन्होंने उससे प्रसन्नता 
का कारण पूछा । सोताराम बोला-श्राज मेरे साथी कबूतर 
यहां से चले गए। 

उन दोनों ने पिजरे को खाली देखकर फिर कहा-तब 
तो तुम्हारे प्राण-पखेरू ही उड़ गए । तुमने उन्हें क्यों विदा 
कर दिया ? क्या तुम जीवन से निराश हो गए ? 

सीताराम ने उत्तर दिना-मित्रो, वे मेरे पुराने साथी 
थे । बस संकट में वे मेरे सहायक होंगे, इसीलिए मैंने उन्हें 
जान-बूझकर जाने दिया है। वे कुछ न कुछ करके रहेंगे । 

दोनों साथियों ने इसे उस सनकी का प्रलाप समभा । 
वे चुप हो गए। रात में तीनों रूखा-सूखा खाकर डाकुओं 
की गढ़ी में ही सो गए । दूसरे दिन उन्हें पहले दिन की तरह 
अपने-अपने काम पर जाना पड़ा | दोपहर तक वे अपने काम 
में लगे रहे; उसके बाद उन्होंने देखा कि डाकुओ्रों का दुगं चारों 
ओर से सशस्त्र सिपाहियों द्वारा घेर लिया गया है । देखते 
ही देखते चारों ओर से गोलियों की बौछार होने लगी और 
सिपाही लोग गढ़ी का फाटक तोड़कर भीतर घुस आए। 

उन्होंने एक-एक करके सब SHAT को पकड़ लिया । 

किसीकी समझ में यह बात नहीं आई कि अधिकारियों 
को डाकुश्रों के गुप्त निवास का पता कँसे चला | इतने ही 
में एक सिपाही ने सीताराम को पहचानकर कहा--तुम्हारा 
लड़का कल रात ही में तुम्हारी चिट्ठी थाने पर दे गया था । 

इसे सुनते ही वन्दी डाकूराज ने चौंककर पूछा--चिट्ठी 
यहां से गईं कंसे ? 

सीताराम ने हंसकर कहा-श्रीमान्‌ के पर की एक 
ठोकर से | 

इसके बाद उसने अपने साथियों को सारा हाल बताया । 
वास्तव में उसने चिट्ठी में डाकुओं की गढ़ी का पता लिख- 
कर ही उसे कबूतर के पेर में बांधा था कबूतर जब उसके 
घर पहुंचा तो घरवालों ने पर्च को उसके पेर से खोलकर 
पढ़ा और थाने पर ले जाकर दे दिया । 

सीताराम की कृपा से उनके साथियोंने छुटकारा पाकर 
कहा--समय पर छोटा साथी भी काम का होता हे । 

ठाक्रों का एक छोटा-सा गांव था । उसमें बड़े-बड़े 
बापों के बेटे रहते थे । प्रायः सभी नाम के तो बड़े, किन्तु 
दर्शन के छोटे थे। उनमें रणवीरसिंह और प्रणवीरसिंह बड़े 
ही ऊधमी थे । रण-प्रण का पराक्रम दिखाने की शक्ति तो 
उनमें से एक में भी नहीं थी, फिर भी दोनों यह चाहते थे 
कि लोग उनके नाम के अनुसार ही उन्हें मानें-जानें । कोई 
उनके सामने सिर न झुकाता तो वे उससे किसी न किसी 
बहाने भिड़ जाते और मरने-मारने को तैयार हो जाते । 

एक दिन दोनों ग्रहंकारी ठाकुर अपनी-अपनी मूछें 

मरोड़ते हुए घूम रहे थे । सामने से दूसरे गांव का एक नाई 
आता दिखाई पड़ा । दोनों बीच रास्ते में खड़े हो गए। नाई 
एक ओर से चुपचाप निकल गया | ठाकुर लोग इस ग्रप- 
मान को केसे सहते ! उन्होंने नाई को पकड़ लिया और 
STEHT कहा--त्रयों रे नाई, तू किस दाई का लड़का है ? 
नीच होकर भी बड़ों के सामने एंठकर चलता है ! पेर में 
शूद्रों के गांव की धूल लपेटकर इस राज-गांव में उड़ाता है ! 
ठहर, AAT गांधी के बच्चे, तेरा पाला सच्चे राजपूतों से 
पड़ा है, हम तुझे कच्चे चबा जाएंगे; तुझे मारकर चह- 
बच्चे में फेक देंगे | 

नाई ने डरकर सिर भुका दिया और कहा-सरकार ! 
आप मां-बाप हैं, मैं आपको प्रणाम करता हूं । भूल के लिए 
क्षमा कीजिए। 

ठाकुरों के मन की बात हो गई। उन्होंने नाई का पिंड 
छोड़ दिया । जब वह वहां से चला गया तो दोनों आपस में 
एक प्रश्‍न पर वाद-विवाद करने लगे । 

रणवीर--क्यों भाई प्रणवीर, इस चतुर नाई ने हम 
दोनों में से किसको मां माना है और किसको बाप ? 

प्रणवी र-अरे रणवीर, तुमने ध्यान नहीं दिया ? मां 
कहते समय उसका मुंह तुम्हारी ओर था और बाप कहते 
समय मेरी ओर । बस, समझ जाओ | 

रणवीर--हम उसकी मां नहीं बन सकते | 

प्रणवीर--तुम नहीं बनोगे तो मैं क्यों बनूंगा ? 

रणवीर-चलो उसीसे इसका निर्णय करा लें । 

दोनों ने दौड़कर नाई को फिर पकड़ा और पूछा-- 
क्यों रे, तूने मां कहकर हम दोनों में से किसका अपमान 
किया है ? 

नाई हाथ जोड़कर बोला--स्वामी, मैंने किसीको मां 
नहीं कहा है। मां-बाप का अर्थ है--मां का बाप, अर्थात्‌ 
नाना । मैंने आपको नाना जसा पूज्य माना है । 

रणवीर ने कड़ककर पूछा--तू बार-बार पहेली क्यों 
बुझाता है ! साफ-साफ बोल कि तू किसको अपना सरकार, 
स्वामी और नाना मानता है ! एक राज्य में दो सरकारें 
नहीं होतीं; ठीक उसी तरह न तो एक दास या रैदास के दो 
स्वामी होते हैं और न एक नाती के दो नाना । इसलिए 
स्पष्ट बता कि तू किसको अपना महाप्रभु मानता हे--मभे 
या ठाकुर प्रणवीरसिह को ? अपने गढ़ वाक्य की सरल 
टीका कर दे । 

नाई इस झमेले से छुटकारा चाहता था | उसने सोच- 
विचारकर कहा-ठाक्रों की पूजा तो उनके बल को देख: 
कर होती है । आप लोगों में से जो अपने को सच्चा शर 
मानता हो, उसीके चरणों में मेरा प्रणाम स्वीकार हो । 

यह कहकर ATE AMT बढ़ा दोनों ठाकर फिर आपस 
में इस समस्या पर विचार करने लगे । 

प्रणवीर बोला--भाई रणबांकुरे, इसने मुझे ही श्रपना 
पूज्य माना हे । तुम्हें तो वह स्वामी नहीं, गोस्वामी सम- 
भता होगा । 
रणवीर ने ग्रकडकर कहा-क्या बोले, क्या बोले ! 
मेरे रहते कोई दूसरा नाई-नाथ नहीं बन सकता ! तुम्हें तो 
वह बस बात का बहादुर समझता होगा । रणवीर के नाम 
से बड़े-बड़ों को कंपकंपी होती है। मैं ही नाई की सरकार, 
उसका नाना, स्वामी और सर्वस्व हु । मुझे ही उसने मन 
से बलवीर माना है। 
इस तरह TI मैं-मैं करते-करते वे एक दूसरे को गाली 
देने लगे गाली के बाद तो लाठी ही चल गई | दोनों जम- 
कर लड़े और लड़ते-लड़ते घायल होकर वहीं गिर पड़े । थोड़ी 
देर तक तो वे कराहते हुए पड़े रहे, उसके बाद प्रणवीर ने 
कहा-चोट खाए योद्धाजी, लाठी से तो किसीकी सत्ता- 
महत्ता का निर्णय नहीं हो सका; अब चलो, न्यायशास्त्र के 
किसी प्रकाण्ड पण्डित से इसका निर्णय कराया जाए । 
रणवीर बोला-चलो-चलो वचनवीर, अवश्य चलो; 
पण्डित लोग तो भाग्य तक का निर्णय कर देते हैं। पुरुषार्थ 
का निर्णय करना उनके लिए बड़ी बात नहीं है । 
दोनों ठाकुर लंगड़ाते हुए पास के नगर की ग्रोर चले | 
पूछते-पूछते वे वहां के एक नामी पण्डित के यहां पहुंचे | उनका 
नाम था देवकलीदीन शर्मा । शर्माजी को काशी से तर्क- 

त्रिलोचन, शंका-लंका-ध्वंसक और खण्डन-मण्डन-मल्लकी 
उपाधियां मिली थीं । ऐसे प्रचण्ड पण्डित को पाकर दोनों 
ठाकुर बड़े प्रसन्न हुए । उन्होंने उनके आगे हाथ जोड़कर 
ATT ATA का प्रयोजन बताया | 

दीनजी ने उनका वृत्तान्त सुतकर कहा--ठाकुरो, हम 
पहले तुम लोगों की खोपड़ियों की जांच करेंगे, तब बताएंगे 
कि कौन योग्य है श्रौर कौन ग्रयोग्य । 

दोनों ठाकुर बोले-हां-हां, तर्क-त्रिफलाजी, हमारी 
खोपडियो को चाहे तौल लीजिए या नापकर देख लीजिए । 
इच्छा हो तो हमसे आपस में शास्त्रार्थ करा दीजिए या एक- 
एक हाथ से एक-एक की खोपड़ी पकड़कर दोनों को लड़ा 
दीजिए | जिस तरह भी हो, आज बड़ाई-छोटाई का निर्णय 
कर ही दीजिए | 

दीनजी ने उन्हे शान्त करते हुए कहा--सुनो ठाकुरो, 
हम तो प्रत्येक बात को उलट-पलटकर देखते हैं, सीधे को 
भी एक बार उलटा करके तब आगे विचार करते हैं । 

दोनों ठाकुर चट से बोल उठे--ठीक-ठीक, तर्कतोपजी, 
आप श्राज्ञा दें तो हम अभी शीर्षासन कर सकते हैं। हमें 
आप त्रिशंकु बना दीजिए। 

दीनजी-तुम लोग हमारी बात का ठीक श्रर्थ नहीं 
समरे | हम पंचदार भाषा बोलते हें । Ma उसकी टीका 
सुनो । हम तुम्हारी बुद्धिमानी की परीक्षा अभी नहीं करेंगे। 

पहले हमें ग्रपनो-श्रपतो मूर्खता को बाते सुनाओ । उसीसे 
हमें तुम्हारी योग्यता का पता चल जाएगा। 
ठाकुर--तर्क-तीर्थजी, इस उपाय से तो हमारी छोटाई 
का पता चलेगा? हमारी बड़ाई का ज्ञान आपको कंसे होगा? 
दीनजी--उसी प्रकार होगा जेसे पूजा के समय सिर 
को नीचा भुकाने से सबके ऊपर रहने वाले भगवान्‌ का होता 
है। तुम्हारी मूर्खता में तुम्हारी बुद्धिमातो की भलक उसी 
प्रकार मिलेगी जेसे अंधेरी रात में तारों की मिलती है। 
किसी वस्तु की नाप नीचे से ही की जाती है । 
दोनों ठाकुर दीनजी के तकं-तूफान में तिनकों की तरह 
उड़ने लगे । उनके साथ अधिक विवाद करना ठीक नहीं था, 
इसलिए उनकी बात मानकर सबसे पहले प्रणवीर ने अपनी 
मूर्खता का वृत्तान्त आरम्भ करते हुए कहा--सुनिए तके- 
तरकसजी, कान खोलकर और मुंह बन्द करके मेरे जीवन की 
एक मू्खेतापूर्ण घटना सुनिए । कहते हुए भी लज्जा आती 
है, लेकिन कहना ही पड़ता है । अपने विवाह के बाद जब मैं 
पहले-पहल ससुराल जाने लगा तो मैंने श्रपने सिर पर दूसरों 
से एक बढ़िया पगड़ी बंधवा ली और पेर में एक नया जूता 
खरीदकर पहन लिया । रास्ता लम्बा था, चलते-चलते मैं 
थक गया। ऊपर से नये जूते ने पुराने पैर को भीतर ही भीतर 
काट लिया। मैंने सोचा कि थोड़ी देर लेटकर आराम कर 
लेना चाहिए । लेकिन लेटते कँसे ! लेटते ही पगड़ी बिगड़ 

जाती, फिर मैं उसे अपने हाथ से न बांध पाता और बिना 
पगडी ससुराल जाना अशुभ होता । इस संकट में मैं एक 
कुएं पर गया और वहां ग्रपनी गर्दन को कुएं के मुंह में 
लटकाकर लेट गया। लेटते ही नींद ग्रा गई और नींद 
में करवट लेते ही पगड़ी ढीली होकर कुएं में जा रही। 
जगने पर देखा तो सिर की धोती' ही गायव थी। सिर 
चक्कर काटने लगा और मैं घनचक्कर की तरह छटपटाने 
लगा | उसी घबराहट में मैं फिर आगे बढ़ा। लेकिन तर्क- 
धुरन्धरजी, चलते समय जूता पहनना भूल गया । ससुराल 
के निकट पहुंचने पर मुझे जूते का ध्यान श्राया । मैं लज्जित 
होकर चुपचाप ससुरजी के घर के सामने मुंह लटकाए खड़ा 
हो गया । मुझे खिश्त एवं नंगे सिर और नंगे पेर देखकर 
लोगों ने अनुमान किया कि मेरे घर में किसीकी मृत्यु हो 
गई है । सबके सब रोने लगे । मैंने उस समय सोचा कि 
सब मेरी दुर्दशा पर श्रांसू बहा रहे हैं। मैं लज्जा के मारे 
जमीन में धंसने लगा । वहां रुकना कठिन हो गया । मैं 
तुरन्त ATT घर की ओर भागा । मेरी लीला देखकर सस- 
रालवाले हंसने लगे। घर लौटने पर मुझे ग्रपनी yar पर 
बड़ा पश्चात्ताप हुआ | 

प्रणवीर की कथा समाप्त हुई तो रणवीर बोला--- 
सुनिए-सुनिए तक-पुरन्दरजी ! मेरे जीवन की एक बहुत 
बड़ी मूता का हाल ध्यान से सुनिए। आज से वर्षों पहले 

की बात है--एक दिन मैं बाहर से घर लौटा तो पता चला 
कि घर में खाना नहीं बना है। पूछने पर मेरी स्त्री ने 
बताया कि ज्वर के कारण वह चलने-फिरने में असमर्थ थी, 
इसलिए चूल्हा जलाने के लिए ग्रडौस-पड़ौस से आग नहीं 
ला सकी । भूख से व्याकुल होने के कारण मैंने स्वयं खाना 
बनाने का निश्‍चय feat लेकिन आग के विना क्या 
करता ! मैं स्वयं दूसरे घर तवा लेकर आग मांगने जाता 
तो मुंह में कालिख लग जाती और स्वर्गवासी बाप-दादों 
की नाके कट जातीं । इसलिए मैंने स्त्री से कहा कि तू हाथ 
में तवा लेकर मेरे कंधे पर बेठजा और मैं तुझे उठाकर 
मुहल्ले में ले चलूं; वहीं तू अपने मुंह से आग मांग लेना। 
ऐसा ही हुआ । आग लेकर मेरी स्त्री मेरे कंधे पर बेठी थी। 
में घर की श्रोर लौट रहा था । रास्ते में तवा जलने लगा । 
उस मूर्खा ने उसे मेरे सिर पर रख दिया । सोचिए तो तके- 
सतर्कजी, मुझे कितना कष्ट हुआ होगा । मेरा सिर ऊपर 
से तो तवे की आग से और भीतर से भूख तथा क्रोध को 
ज्वाला से जलने लगा । तो तके-तालजी, मेंने सोचा कि 
पास के ताल में कूद पड़, तो मेरे ताप के साथ स्त्री के ज्वर 
का ताप भी शान्त हो जाएगा । में चटपट जाकर स्त्री-सहित 
उस महाताल में कूद पड़ा। हाय-हाय मुंह-तोड़जी, क्या 
बताऊं ! आग बुर गई, लेकिन स्त्री डूबकर मर गई। जो 
आग ऊपर जलती थी, वह हृदय में धधकने लगी । सेरों 

पानी पिया, लेकिन वह तो वडवानल हो गई । में शोक से 
भस्म होने लगा । बाहर की आग को भीतर लगाकर या 
सुलगाकर मेंने कितनी बड़ी मूर्खता की थी ! भ्राज उसे 
सोचता हूं तो पछताता हूं । 
उनकी कथाएं सुनकर दीनजी बोले--ठाकुरो, तुम 
दोनों ही एक दूसरे से बढ़कर हो । जिस दृष्टि से तुमने 
अपनी पिछली भूलों को देखा और समझा है, उसीसे ग्राज 
के कलह को देखो-समभो । श्रर्थात्‌ मन के ज्वर से मुक्त 
होकर, ्रहंकार त्यागकर, स्वस्थ चित्त से सोचो तो तुम्हें 
आज की घटना भी SAIN जान पड़ेगी । उस समय 
तुम्हें ज्ञात होगा कि तुम लोगों ने बात का बतंगड़ बनाकर 
आपना-म्रपना सिर अ्रकारण तुड़वाया है । जिस नाई को तुम 
दोनों तुच्छ मानते थे उसके स्वामी, नाना या सरकार 
कहलाकर तुम व्यर्थ ही ग्रपना गौरव बढ़ाना चाहते थे । 
वह तुम दोनों से बुद्धिमान्‌ था। तुम लोग बड़े आदमी नहीं 
हवाई TAT हो । 
ठाकुरों की उत्तेजना तब तक कम हो गई थी । उन्होंने 
सारी घटना पर विचार करके कहा--तर्क-शिरोमणिजी, 
आप सत्य कहते हैं । 
इसके बाद वे शोक करते हुए चले गए। 

किसी गांव में रामदास नाम का एक महामूर्ख रहता 
था | उसका बाप नाव पर सामान लादंकर दूर बाजारों में 
बेचने ले जाता था। यही उसका व्यापार था। बाप के 
मरते के बाद घर-गृहस्थी और काम-काज का सारा भार 
रामदास के खोखले सिर पर पड़ा। वह उसको संभाल 
नहीं सका । जब बाहर की श्रामदत्ती बन्द हो गई तो घर 
की दशा वैसी ही हो गई जेसी शुद्ध हवा न मिलने पर 
फेफड़ों की होती है । घर का दम घुटने लगा | 

एक दिन रामदास की बुढ़िया मां ने अपने बेटे से 


Yo लोक-कथाएं 
५५५ ५ ७००००७७७००००७०७७७७-७००-७००७०७०७-५-०७७-०७०७००७-००-७० 
कहा--भैया, इस तरह घर पर पड़े रहने से बेड़ा कंसे पार 
होगा ? wat तो अपने पास नाव है, घर में बिक्री का कुछ 
सामान है--तुम अपने बाप का काम चला सकते हो । जब 
कुछ भी न रहेगा तो हाथ मलकर पछताश्रोगे और भूखों 
मरोगे। में आज ही नाव में माल लाद दूंगी। तुम आधी 
रात को ही उसे लेकर चल देना जिससे सवेरे तक दूसरे 

गांव का बाज़ार कर सको । 

मां के बहुत समभाने-बुभाने पर रामदास दूसरे दिन 
जाने को तैयार हो गया । वह आधी रात को उठा और 
बड़ी देर तक घर छोड़ने के दुःख से व्याकुल होकर रोता 
रहा । भ्रन्त में मन को किसी तरह बहुत दवाकर वह नदी 
के किनारे गया और लदी-लदाई नाव पर चढ़कर उसको 
सेने लगा। खेने के पहले उस जड़ ने यह नहीं सोचा कि 
नाव किनारे पर Ge से बंधी है । वह श्रांख मूंदकर सारी 
रात पतवार चलाता रहा । सवेरा होने पर नाव वहीं की 
वहीं मिली । रामदास को तो विश्वास था कि ag गांव से 
बहुत दूर निकल आया हैं लेकिन सामने सब जाने-पहचाने 
स्थान दिखाई पड़े एक ओर नदी का पुल, पुल के पास 
पुराना खंडहर था; दूसरी ओर एक भले मानुष का भव्य 
भवन, उससे हटकर नदी के किनारे धूतराज शिवनन्दनसहाय 
वकील का बंगला, उसके आगे उनके हवाई तमंचे Te 
निकम्मे कुंवर का 'शठ-मठ' नाम से प्रसिद्ध घर था। 

रामदास कुछ समझ नहीं पाया कि सारी रात चलने 
पर भी उसके गांव के दृश्य आंख के आगे क्यों दिखाई पड़ 
रहे हैं । उसे विशवास हो गया कि मोह के मारे नाव के पीछे 
सारा गांव ही उसके साथ चला आया है । वह पतवार फॅक- 
कर घर को ग्रोर दौड़ा । वहां घर भी ज्यों का त्यों मिला । 
घर के आंगन में मां भी बेंठी थी। उसे सवेरे ही वापस 
श्राया देखकर वह बिगडकर बोली--क्यो रे, तू गया नहीं ? 

रामदास ने कहा--मां, क्या कहती हो ? हम पहले 
जहां थे, श्रब वहां नहीं हैं । इस समय हम लोग दस-पन्द्रह 
मील श्रागे निकल आए हैं। 

मां-तू पागल हो गया है कया ? 

रामदास--मां, तू बात तो समझती नहीं । में रात-भर 
नाव को चलाता रहा । AMY सवेरे देखा तो मेरी जन्म- 
भूमि मेरे प्रेम के कारण पीछे-पीछे चली आई है। हमः लोग 
इस समय अपने जिले से बहुत दूर हैं। 

मां ने जाकर देखा तो नाव ज्यों की त्यों बंधी थी। 
वह लड़के की मूर्खता समझ गई, और यह भी समझ गई 
कि ऐसे ग्रनाडी से व्यापार नहीं होगा । 

थोड़े दिनों बाद गांव के कुछ लोग परदेश कमाने जा 
रहे थे। बढ़िया ने सोचा कि उनके साथ एक बार रामदास 
भी बाहर की दुनिया देख आए तो उसकी आंख खुल 
जाएंगी | उसने कह-सुनकर परदेश जानेवाले दस आदमियों 

के साथ उस मर्ख को भी ग्रह-दशा की तरह जगा दिया । 
ग्यारहों प्रादमी चल पड़े । कुछ दूर जाने पर रामदास 
ने साथियों से कहा-भाइयो, रुक जाओ--एक बार गिन- 
कर देख लिया जाए कि कहीं कोई श्रादमी खो तो नहीं गया। 
इतनी बड़ी गोल में गोलमाल हो सकता हे । 
सब लोग रुक गए । रामदास एक-एक को गिनने 
लगा। सबको तो वह गिन ले गया, लेकिन अपने को भूल 
गया । इस भूल के कारण सबकी संख्या दस ही निकली | 
उसे बड़ी चिन्ता हुई, क्योंकि घर से चलने के पहले वह सुन 
चका था | सब मिलाकर ग्यारह ग्रादमी एकसाथ चले हैं। 
देखते-देखते एक केसे कम हो गया--यह उसकी समक में 
नहीं प्राया । वह वहीं बेठ गया श्रौर बोला कि श्रब मैं ऐसे 
विकट रास्ते में पेर नहीं रखूंगा । लोगों ने बहुत कहा-सुना, 
लेकिन उसने एक न सुनी उनका साथ छोड़कर वह ग्रभागा 
घर भागा श्राया और मां से बोला--मेया री मैया ! परदेश 
के रास्ते में प्रेत रहते हैं । इतनी ही दूर में एक ्रादमी को 
वे खा गए, परदेश तक तो एक भी नहीं पहुंचेगा । में गांव 
छोडकर अब कहीं न जाऊंगा; रूखा-सूखा खाऊंगा, भगवान्‌ 
का भजन गाऊंगा | 
मां क्या करती | उसने बहुत प्रयत्न करके बेटे राम 
को पास के गांव के मन्दिर का पुजारी बनवा दिया और 
कहा- लो, अब यहीं बठकर शिव-शम्भु का ध्यान करो, वही 

तुम्हारा बेड़ा पार करेंगे | भक्तों के भोग से कम से कम 
तुम ग्रपना पेट भर ही सकोगे । मैं अपना प्रबन्ध अपने-ग्राप 

कर लूंगी । 

रामदास भस्म Ale लगाकर साधु बन गया और 
मन्दिर में शंकरजी के श्रागे गाल बजाने लगा । धीरे-धीरे 
दूसरों की संगति से ag उपदेश देना सीख गया और दूसरों 
को उपदेश देने भी लगा । उपदेशक को सुननेवाले और 
बाबा को चेले मिल ही जाते हैं । धीरे-धीरे उसने ग्राठ-दस 
चेले मूड लिए। अ्रब वह महन्त कहलाने लगा | उसका 
उपदेश भी सुन लीजिए-चेलो, भवसंकट न Wal, जीवन 
के साथ खेल न खेलो, धर्म का ठेला ठेलो, भाइयों: ठेलो, 
ढकेलो । तिलक दे लो, कठी ले लो, घट-घट में ज्ञान-रस 
उंडेलो । इन्द्रियों का दमन करो, पाप का शमन करो, WA 
न करो, दमन लो, नियम न तोड़ो, श्रद्धा कम न करो, विष 
न वमन करो, गमन करो, ग्रागे स्वर्ग का चमन है, वहां तम 
नहीं, यम नहीं, बम नहीं, GIS का ढमढम नहीं, चारों 
Wit अमन है, वहां कर्म नहीं करना पड़ता, शर्म नहीं लगती, 
डाक्टर बर्मन की दवा नहीं खानी पड़ती, अग्रेज-जर्मन का 
ऊधम नहीं--बस और क्या चाहिए--हम नहीं सम भते ! 

मूर्ख चेलों को रिभाने के लिए इतनी ज्ञान-चर्चा बहुत 
थी । श्रब एक दिन की घटना सुनिए । रात में रामदास लेटे- 
लेटे महादेवजी का ध्यान कर रहा AT | पता नहीं, वह सो 

गया था या जग रहा था; इसको अपनी बुद्धि से सोचिएगा । 
हम तो उसकी बताई हुई घटना आपको बताते हें । हो सकता 
है कि यह उसका स्वप्न हो । कभी-कभी स्वप्न भी सत्य 

जान पड़ता है और सत्य भी स्वप्न-जेसा लगता हे । 

ग्राधी रात को रामदास ने चेलों को जगाकर कहा-- 
उठो-उठो श्रज्ञानियो, मैं ग्रभी-प्रभ्ी शिवलोक से लौटा हूं । 
मैं विश्वताथजी का ध्यान लगाए बेठा था, इतने में वे बेल 
पर चढ़कर मेरे पास आरा पहुंचे और कहने लगे--भक्तराज, जो 
मांगना हो, मांग लो-अ्नाज-ताज-राज-जहाज़-साजबाज, 
जो चाहो, AA ले लो । मैंने कहा-महाराज, मुझे इस 
समय भूख लगी है, इसलिए कृपा करके एक लडडू दे दें । 

चेले बोले-भ्रच्छा बाबा, तब क्या हुआ ? 

रामदास-सुनो तो, मेरी प्रार्थना सुनते ही भवानीनाथ 
अपना सिर खुजलाते हुए बोले कि मोदक तो यहां नहीं हैं 
तुम मेरे बेल की पूंछ पकड़कर लटक जाग्रो और चलकर 
मेरे पुत्र गणेशजी की अलमारी से जितने लड्डू चाहो लेकर 
खा लो । सो चेलो ! मैं बेल की पूंछ के सहारे शिवपुरी 
पहुंच गया । वहां का हाल न पूछो । जहां देखो--मोदी 
लोग मोदक लिये as थे। मैंने मन भरकर खाया | उसके 
बाद ग्रभी-श्रभी स्वयं महादेवजी ही मुझे उसी तरह बेल 
की पूंछ से लटकाकर यहां तक पहुंचा AT | 

सारा हाल सुनकर चेलों के मुंह में पानी भर राया । 

वे बोले--ग्राप भ्रकेले-श्रकेले स्वर्ग की मिठाई खा आए, हम 
लोगों के लिए भी लेते ara! किसी प्रकार हम लोगों को 
भी एक बार वहाँ ले चलिए, नहीं तो हम लोग ग्रापको 


रामदास ने उन्हं शान्त करते हुए कहा-विद्रोह न 
करो, हम कल रात को शंभुजी को फिर बुलाएंगे । उन 
बेचारे के पास एक ही बेल तो है, तभी तो वे उससे सेती- 
वाड़ी न करके सवारी का काम लेते हैं। विष्णु की भांति 
वे भी लक्ष्मीवाले होते तो विमान पर चढ़कर आते और हम 
सबको उसीपर बठाकर ले जाते । वे तो बेल पर ही आएंगे । 
में पूंछ पकड़कर जब लटक तो TAH से एक मेरा पेर पकड़- 
कर लटक जाना | इसके बाद उस चेले.का पेर दूसरा पकड 
ले। इस प्रकार सब एक-एक का पेर पकड़कर लटक जाओगे 
तो हमारी पूरी छावनी वहां पहुंच जाएगी । वहां जितने 
लड्डू खा सकना खाना और चलते समय कुछ चुरा भी लाना। 
यहां वे बड़े महंगे विकेंगे । भूलना मत । 

रामदास की बात पर विश्वास करके चेले जुलाब ले- 
लेकर अपने-अपने पेट खाली करने लगे । उन्हें रात-भर 
नींद ही न ग्राई। दूसरे दिन सबने उपवास किया । दिन 
बिताए ही नहीं बीतता था । जब शाम हुई तो सबके सब 
रामदास महन्त के ऊंचे चबूतरे को घेरकर IS गए। एक 
चेले ने पूछा-बाबा, कब चलना होगा ? 

रामदास ने कहा-धबराश्रो मत, में ग्रभी ध्यान 
लगाता हू । 

वह आंख मूंदकर शिव को पुकारने लगा और चेले 
उचक-उचककर श्राकादा की ओर ताकने लगे। एक घण्टा 
बीत गया, परन्लु शिवजी नहीं पधारे। तब रामदास ने 
चेलों से कहा-बटो, मुझे तो ऐसा लगता है कि महादेवजी 
लुम लोगों के सामने मुझसे नहीं मिलना चाहते । तुम लोग: 
दूर चले जाग्रो; में आधी रात को उन्हें बूलाऊंगा । उस 
समय य़ा जाना | 

चेले चले गए । रामदास लेट गया। लेटने के बाद 
शायद वह सो भी गया । उसके बाद का हाल यह है--आाधी 
रात को शिवजी श्राए । रामदास ने फिर उनसे मोदक 
मांगा । शिवजी ने उससे बेल की पूंछ के सहारे गणेशजी 
के भंडारे में चलने को कहा । रामदास पूंछ पकड़कर लटक 
गया । सारे चेले भी एक-एक का पर पकडकर साथ चले । 
जब शिव का बेल आकाश में पहुंचा तो रामदास का पैर 
पकड़कर लटकनेवाला चेला बोला- बावा, कल जो मोदक 
आपने खाया था, वह केसा था ? रामदास ने कहा--कुछ न 
पूछो, चांदी की चाशनी में बनाया गया था । उसको खाते 
ही मेरा सारा खून मीठा हो गया। में ग्रभी रो दं तो मेरे 
आंसुओं से कई लोटे शरबत बना सकते हो) | 

इसे सुनकर चलों के मुंह से लार बरसने लगी । पास- 


दुःख का कारण ५७ 
= 
वाले चेले ने फिर पूछा-बाबा लम्बोदरजी का लड्डू 
कितना बडा था | 
रामदास ने कहा-श्ररे, क्या पूछते हो ! बड़े लोगों 
की कोई वस्तु छोटी नहीं होती । चलकर देखना | 
चेले ने फिर कहा--तो भी गुरुदेव, बता दो। कद्दू 
जैसा बड़ा होता है 
गणेशजी के लड्डू का आकार बताने के लिए रामदास 
ने ज्यों ही अपने दोनों हाथ बढ़ाए, त्यों ही बेल की पूंछ छूट 
गई । वह अपने दल-बल के साथ पृथ्वी पर धड़ाम से गिर 
पड़ा। 
पता नहीं, यह सब सचमुच हुआ था या रामदास ने 
स्वप्न में देखा । सवेरे वह अपने चबूतरे से गिरकर चिल्ला 
रहा था । लोगों ने जब दौड़कर उसे उठाया तो उसने 
सबको अपने गिरने का यही हाल बताया । स्वप्न देखते-देखते 
वह ऊपर से लुढ़ककर नीचे झा गया हो तो weds नहीं | 
रामदास सबको अपनी मू्खेता का यह हाल बता ही 
रहा था, इतने में रात-भर के जगे हुए चेले गुस्से में दौड़ते 
हुए AIT । 
रामदास चिल्लाया-शान्त, शान्त | 
Sal ने कहा-धूतं, तु तो चुपचाप बढ़िया-बढ़िया 
माल खाता है और हम कब के भूखे-प्यासे मर रहे हैं । 
रामदास बिगड़कर बोला-श्ररे सुनो तो, शिवलोक 

की यात्रा में तो तुम्हीं लोगों की मूर्खता से विघ्न पड़ गया। 
घबराश्रो मत, फिर चलेंगे | 

चेलों ने उसे मार-पीटकर खदेड़ दिया । वह भागता हुग्रा 
अपनी मां के पास पहुंचा और बोला-माई-माई मैं शिव- 
लोक से गिरकर चकनाचूर हो गया हूं, इधर चेलों ने हड़ताल 
कर दी है । Wa बोलो, कया करूं ? मेरी गही तो लुट गई । 
कहां जाऊं ! चेले भूख से पागल होकर मेरे पीछे पड़े हैं । 

मां ने अपना सिर पीटकर कहा-बेटा, तू जहां जाएगा, 
वहीं एक न एक संकट पैदा हो जाएगा। बात यह है कि 
विपत्ति की मां, जिसका नाम मूर्खता है, तेरी खाली खोपड़ी 
में घर बनाकर रहती है। श्रबं घर बैठकर तू अपनी मूर्खता 
का दण्ड भोग । 

रामदास पर आगे और भी दुःख पड़े होंगे । हमें तो 
इतना ही मालूम है। इतने से ही हम समझ सकते हैं कि 
मनुष्य को अपनी मूर्खेता के कारण किस प्रकार और कितना 
दण्ड भोगना पड़ता हे । 

कृंजरमल्ल नाम का एक साधारण किसान था। वह 
₹पयों-पेसों का तो नहीं, लेकिन बल, उत्साह का धनी था। 
भीख मांगकर पेट भरने HT AIT, भूखा रहना या परिश्रम 
से रूखा-सूखा कमाकर खाना उसको स्वभाव से ही प्रिय 
था। उसके पास जमीन का केवल एक टुकड़ा था जो उसके 
घर से कुछ दूर पहाड़ी के पास'बंजर पड़ा था । 

एक दिन कुंजरमल्ल ने उसको तोड़कर खेत बनाने का 
निश्‍चय किया । वह फावड़े-कुदाल लेकर उसके ढेले तोड़ने 

लगा । उसको काम करते देखकर पहाडी के ऊपर से एक 
हट्टा-कट्टा नाटा नट दौड़ता हुआ ग्राया और डपटकर उससे 
बोला-क्यों रे पत्थर-फोड, यहां खटपट क्‍यों मचाए है ? 

कुंजर बोला-मैं कंकड-पत्थर फोडकर ATAT खेत ठीक 
कर रहा हूं । 

नाठे नट ने फिर घुड़ककर कहा-कंकड-पत्थर फोड़ 
रहे हो या मेरी खोपडी ? 

क्‌ंजर-श्रापकी खोपडी तो श्रापके कन्धे पर हे; श्राप 
कौन हैं, क्यों बिगड़ रहे हैं ? 

नट बोला-मेरा नाम खट्टनवीर हे । इसी पहाडी पर 
मेरा पुराना Tet (शहर) है । मैं उसीमें ठाट से रहता हूं | 
तुमने मेरी शान्ति भंग कर दी है । मुझे खट्ट-पट्ट पसन्द नहीं 
है । तोड़-फोड़ बन्द करो । 

कूंजर-वीरजी, यह मेरी भूमि है, मुझे इसीका सहारा 
है । मैं ्रपनी ही वस्तु का उपग्रोग करना चाहता हूं-इसके 
HHS तोडने से आपकी कोई हानि तो है नहीं । आप क्यों 
रुष्ट होते हैं ? 

aaa दांत पीसता हुआ बोला--दुष्ट, मैं रुष्ट-पुष्ट नहीं 
सुनना चाहता | आज तू कंकड तोड रहा है, कल मेरे दांत 
तोड़ने को तैयार हो जाएगा। यहांसे भाग जा, नहीं तो 
मैं तेरे रास्ते का रोडा, तेरे पेर का फोड़ा और तेरी पीठ 
का कोड़ा बन जाऊंगा । | 

कुंजरमल्ल ने गर्व से सिर उठाकर कहा-बौने, मैं 
अपने बाप-दादा की धरती के रोड़े हटाने ही आज श्राया 
हूं । तुम सोच-विचारकर मेरे श्रागे पड़ना । 

यह मुंहतोड़ उत्तर देकर कुंजर अपने काम में लग 
गया। बौना खिसियाकर वहां से खिसक गया । किसान ने 
कई दिनों के कठिन परिश्रम से उस ऊंची-नीची भमि को 
समतल बनाकर जोत डाला और बो भी दिया । खटटनवीर 
उस समय तो दुबारा नहीं आया, परन्तु जब खेती तैयार 

। गई तो वह उसे रात में चुपचाप काट ले गया । कंजर- 

मल्ल सब कुछ समक तो गया, लेकिन बिना देखे वह 
किसीको दोषी कंसे कहता ? वह खेत को दुबारा बोकर 
यत्न से उसकी रखवाली करने लगा । इस बार भी अवसर 
पाकर Get उसे काट ले गया । 

दीन किसान अपनी हानि पर पछताता हु्रा मेड पर 
बठाथा । इतने मेंखट्टन श्राया ग्रौरहालचाल पुछकर बोला- 
मल्ल भया, इस पहाड़ी के आसपास ठगों का बड़ा जमघट 
है, इसलिए मैं तुमसे पहले ही कहता था कि व्यर्थ का परि- 
श्रम क्यों कर रहे हो ? तुम मेरे पड़ौसी हो । तुम्हारी सहा- 
यता करना मेरा धर्मे है । यदि तुम मुझे भी इसमें साभी 
दार बना लो तो मैं इसकी रखवाली कर दिया करूंगा । 

कुंजरमल्ल ने कहा-मुभे स्वीकार है। बोलो, तम्हारी 
कया शते है ? 

खट्टन मेरी तो बस एक शतं है ; तुम जोतो-बोश्रो, 
पहले साल की फसल तयार होने पर इसका ऊपर का हिस्सा 
मुझे दे देना ग्रौर नीचे का जो भी हो स्वयं ले लेना । 
कूंजरमल्ल ने शठ का हट मान लिया । उस साल आलू 
बोए गए | खट्टनवीर रखवाली करने लगा | फसल TAT 
होने पर बंटवारे के आलू तो कुंजर के हिस्से में ग्राए और 
पत्तियां खटुनवीर के । । खट्टन इसपर श्रापत्तिनहीं कर सकता 
था । क्योंकि ऐसा ही समझौता SAT था | जब दुबारा बोने 
का समय आया तो उसने कहा-भाई कुंजू, AA इस बार 
तो मैं नीचे की उपज लूंगा । 
कूंजरमल्ल ने इसको मान लिया । इस बार उसने गेहूं 
MAT | फसल तैयार होने पर समझते के अनुसार दाने 
तो उसके हाथ लगे और डंठल खट्टनवीर के । खट्टन का 
पासा इस बार भी उल्टा ही पड़ा | 
दो बार की म्रच्छी उपज से कुंजरमल्ल ने कुछ कमा 
लिया था। वह खेत के पास एक झोंपड़ी बनाकर वहीं 
रहने लगा | जब जोतने-बोने का समय आया तो खट्टनवीर 
उसके पास आकर बोला कहो जी इस साल का समभोता 
कब होगा ? मैं तो यों ही नाटा था, लगातार घाटे पर 
घाटा उठाकर सूखकर कांटा हो गया । मेरे घर में श्राटा- 
दाल तक नहीं श्र तुम्हारे यहां परांठा बन रहा हे । श्रनाज 
से कोठा पाटा जा रहा है । मल्लू, इस बार तुम मुझे उल्लू 

न बना पाश्रोगे । 

कुंजर-खट्टनजी, सांझे का खट-खट ग्रच्छा नहीं होता; 
WA जो कुछ कर सकूंगा, मैं ग्रकेले ही करूंगा | 

खट्टन-तो रखाएगा कौन ? ठग-चोर तुम्हारा धन 
पहले की तरह SST कर जाएंगे और तुम तड़पकर रह 


- जाग्रोगे | रखवाली कौन करेगा ? क्या तुम्ह काइ नया 


साथी मिल गया है ? 

कुंजरमल्ल ने अपनी लाठी की ओर इशारा करके 
कहा-जी हां, ठग-चोरों को ठीक करनेवाले ये मेरे नये 
साथी हड्टीतोड़जी हैं, इनके श्रागे दुष्ट लोग नहीं ठहरते । 
श्रपनी आंखों से इनका प्रताप देखिए । 

हाथ में लट्ठ लेकर वह खट्टनवीर की ओर यह कहता 
हुआ भपटा-खड़ा रह शठ खट्टन, इस AZ से में तेरी शठता 
भगा दूंगा, तेरे दांत खट्टे कर दूंगा, तू ही मेरी दो साल 
को कमाई लूट ले गया | 

उसकी दाड़ी पकड़कर वह उसे लट्टू की तरह नचाने 
लगा | खट्टनवीर गिड़गिड़ाता हुआ बोला-क्षमा करो महा- 
वीरजी, पहले साल का माल तो नदी के पेट में चला गया 
है; दूसरे साल का मेरे पेट में। हाथ जोड़ता हूं, देह के जोड़ 
न तोड़ो, आने-पाई जोड़कर मुझसे दण्ड ले लेना। कोई लाख- 
करोड़ की बात नहीं है; मुझे एक बार छोड़ दो, मैं फिर 
दिखाई पड़, तो मेरी गदेन मरोड़ देना या खोपड़ी फाड़ देना । 

कुंजरमल्ल ने दो साल की नष्ट खेती का पूरा मूल्य 
उससे लेकर तब उसका पिंड छोड़ा । इसके वाद खट्टनवीर 
ने aaa खिड़की से कभी झांककर यह देखने का भी साहस 
नहीं किया, कुंजरमल्ल के खेत कब बोए गए ग्रोर कब काटे 
गए । उसे तो स्वप्न में भी कुंजरमल्ल खेत की AT पर 
महाकुंजर की तरह गरजता-भपटता दिखाई पड़ता AT । 











सिद्धिदायक कवच 


बहुत दिनों पहले बम्बई में एक धनी-मानी सेठ रहता 
था । शहर में उसकी कई बड़ी-बड़ी दुकानें थीं, रहने के लिए 
बढ़िया कोठी थी । उसका व्यापार धूमधाम से चलता था | 

सेठ के एक ही लड़का था। उसका नाम था धनीराम । 
वह बड़ा हो गया था, लेकिन व्यापार के wR; से अलग 
ही रहता था । बाप अपने जीते-जी इकलौते बेटे पर किसी 
प्रकार का भार नहीं डालना चाहता था । 

एक दिन सेठ संसार से चल बसा । उसका सारा कार- 
बार धनीराम के कन्थों पर ग्रा पड़ा । वह बड़े परिश्रम से 

फैले हुए काम को हाथ में करने का प्रयत्न करने लगा । 
दुकानों की बिक्री में कोई अन्तर नहीं श्राने पाया । लेकिन 
साल के अन्त में जब हिसाब लगाया गया तो घाटा निकला । 
दसरे साल धनी राम ने दूना परिश्रम किया । उस साल भी 
काम तो अ्रच्छा चला, लेकिन wea में कुछ बचत नहीं हुई । 
नया सेठ यह नहीं समझ पाया कि इतनी बिक्री होने पर भी 
लाभ क्यों नहीं होता । सोचते-सोचते उसने यह निश्‍चय 
किया कि यह किसी बुरे ग्रह का प्रभाव है जिससे लाभ के 
स्थान पर हानि होती है। बुरे ग्रहों में उसे शनिश्‍चर का 
ही नाम सबसे पहले याद ग्राया, क्योंकि पण्डितों ने उसीको 
बदनाम कर रखा है । 
धनीराम खोटे ग्रह से छटकारा पाने के लिए एक सिद्ध 
महात्मा के पास नासिक गया । वहां उसने महात्माजी को 
अपना सारा हाल बताकरकोई ऐसा सिद्ध यन्त्र मांगा जिसको 
बांधने से क्र ग्रहों का प्रभाव नष्ट हो जाए। महात्मा ने 
एक तावीज देकर उससे कहा-बेटा इस कवच को हाथ में 
बांधकर तम जहां-जहां जाओगे, वहां यदि धन की हानि 
होती होगी तो लाभ होने लगेगा। इसे एक वर्ष बाद मुझे | 
वापस कर जाना | | 
धनीराम को मुंहमांगा वरदान मिल गया । सिद्धिदायक 
कवच बांधकर वह श्रपनी कोठी में पहुंचा । सबसे पहले वह | 
एकाएक अपने रसोईघर में गया। वहां देखा तो रसोइये | 








| 
| 

चीनी का शरबत घोलकर पी रहे थे । इधर-उधर देखा तो 
नोकर लोग घर ले जाने के लिए ग्राटा-दाल चराकर रखे 
थे । धनीराम ने सबको डांट-फटकारकर वहां प्रबन्ध ठीक 
किया | इसके बाद वह एक दुकान में गया । वहां देखा तो 
बहुत-सा माल गोदाम में पडा सड़ रहा था | कुछ नौकर चोरी 
स माल बचत हुए पकड़ गए | धनीराम को विश्वास हो गया 
कि सिद्धिदायक कवच के प्रभाव से वह जहां भी जाएगा वहां 
हानि का पता तुरन्त लग जाएगा और लाभ होने लगेगा । 
वह लाभ के लोभ से इधर-उधर चक्कर लगाकर दृष्ट ग्रह 
का प्रभाव नष्ट करने लगा | साल के ग्रन्त में जब हिसाब 
मिलाया गया तो लाभ ही लाभ मिला । 

धनीराम को एक बार तो अपनी सफलता पर बड़ी 
प्रसन्नता हुई, परन्तु साथ ही उसे ध्यान आया कि ग्रब सफ- 
लता की कुंजी को लौटाने का समय ग्रा गया है, इसलिए 
अगले वर्ष से फिर पहले-जैसा हाल ही होगा । वह चिन्तित 
होकर महात्माजी के पास पहुंचा । महात्माजी से उसने 
कवच का चमत्कार बताकर विनयपूर्वक उसे एक वर्ष के लिए 
और मांगा, किन्तु महात्माजी ने नहीं दिया । धनीराम ने 
जब उसके लिए बहुत हठ किया तो उन्होंने हंसकर कहा-- 
तुम व्यर्थं ही इसके लिएग्राग्रह करते हो। इसमें तो कुछ भी 
शक्ति नहीं है, इसको खोलकर देखो । 

धनीराम ने कवच को खोला | उसके भीतर एक छोटे- 

से कागज पर यही लिखा था--किसी भी काम में यदि 
सफलता चाहते हो तो छोटी से छोटी बात की देखभाल 
स्वयं करो | 

महात्माजी ने उसको सफलता का रहस्य समभाते हुए 
कहा--सेठ, इस वर्ष तुम्हें जो AYA लाभ हुआ है, उसका 
कारण यह है कि तुमने अपने प्रत्येक काम की देख-रेख स्वयं 
की है और श्रपनी ग्रांखों से देखा है कि कहां हानि हो रही 
है । पहले तुम दूसरों के भरोसे रहते थे। में इसको समभ 
गया था। मैंने उस समय तुम्हें उपदेश देना व्यथ समभा 
क्योंकि तुम तो सिद्धिदायी यन्त्र में ही विश्वास रखते थे । 
इस कवच को देकर में यही चाहता था कि तुम ग्रह शान्त 
करने के बहाने ATT सारे काम को घूम-घूमकर स्वयं देखते 
रहो । तुमे अब इसे HH दो और जाकर उसी प्रकार अपन 
कारबार की जांच-पड़ताल स्वयं करते रहो जसा पिछले वप 
किया है । धन-नाशक ग्रह प्राकाश में नहीं, तुम्हारे घर के 
कोने में ही मिलेगा । जाश्रो, अब तुम बृद्धि का कवच पहन- 
कर सिद्धि प्राप्त करो । अपने अनुभव का लाभ Foray | 

धनीराम महात्माजी को धन्यवाद देकर बम्बई लौट 
आया और सावधानी से अपना व्यापार अपनी ही देख-रेख में 
चलाने लगा | महात्मा का कहना सोलहों आने सत्य निकला | 

प्राचीन समय में संजय नाम का एक उत्साही व्यक्ति 
था। उसे साधु-महात्माश्रों की संगति बहुत प्रिय थी । इसके 
लिए ag बड़े-बड़े तीथों और मठो में घूमता रहता था । 
एक बार उसे किसी सिद्ध योगी के पास रहने का ग्रवसर 
मिला । संजय ने उन्हें अपनी सेवा से कुछ ही दिनों में बहुत 
प्रसन्न कर लिया । एक दिन योगीजी उससे बोले--बेटा, 
कोई कामना हो तो AAA, हम योग-बल से ग्रभी तुम्हारा 
मनोरथ पूरा कर देंगे । 

संजय ने हाथ जोड़कर कहा-महाराज, यदि आप सच- 

मुच प्रसन्त हैं तो मुझे योग के कुछ गुप्त रहस्य बता दीजिए | 
मं संसार को इस विद्या का चमत्कार दिखाना चाहता हूं। 
योगीजी ने उसको कुछ दित अपने पास रखकर योग का 
थोड़ा-बहुत WA करा दिया | उससे संजय अपने भीतर 
एक विचित्र शक्ति का अनुभव करने लगा । कुछ दिनों बाद 
वह्‌ अपने गुरु से विदा लेकर भ्रमण करने निकला । उसे 
चारों ओर अपनी ग्रलौकिक सिद्धि का विज्ञापन करना था | 
योगीजी के ग्राश्रम से निकलने के बाद संजय एक जंगल 

से होकर जा रहा था। वहां कुछ शिकारी लोग लोहे के 
पिजर में एक शेर फंसाकर ले जाते दिखाई पड़े । संजय ने 
अपना प्रभाव दिखाने के लिए तुरन्त मन्त्र पढ़कर शेर को 
बन्द fast से बाहर निकाल दिया । शेर ने निकलते ही एक 
शिकारी को मार डाला । अन्य शिकारियों ने बड़ी कठिनाई 
से उसको फिर पकड़कर बन्द किया । इसपर संजय हंसकर 

उनसे बोला-कहो तो इसे फिर निकाल दूं ! 

शिकारियों ने उसे जादूगर समझकर खूब पीटा, इतना 
पीटा कि वह अचेत होकर गिर पड़ा। होश आने पर वह 
लंगड़ाता हुआ आगे बढ़ा | कुछ दूर जाने पर एक पहाड़ी 
गांव मिला । गांववालों को अन्त का बड़ा संकट था, क्योंकि 
पहाड़ियों के कारण-वे खेती नहीं कर सकते थे । संजय ने 
सोचा कि यदि में योगबल से पहाड़ों को यहां से हटा दूं तो 
ये लोग मुझे सिर पर बेठा लेंगे । उसने गांववालों के आगे 

एक मन्त्र पढ़ा । बस, सारी पहाड़ियां खिसकने लगीं । धीरे- 
धीरे वे घरों को तहस-नहस करती हुई आगे चल पड़ीं । 
सारे गांव में हाहाकार मच गया । लोग प्राण बचाने के लिए 
संजय की शरण में पहुंचे । वह पहाड़ को चला तो सकता 
था, लेकिन रोकने की विद्या नहीं जानता था, इसलिए 
किसीका उद्धार नहीं कर सका | सवके घर और पशु देखते- 
देखते नष्ट हो गए। पहाड़ियां सैकड़ों गांवों को मिट्टी में 
मिलाती हुईं बंगाल की खाड़ी में जाकर समा गई। इधर 
चारों ओर से लोग डण्डे लेकर संजय के पीछे पड़गए। वह 
मार खाकर भागता-भागता मछश्रों के एक गांव में पहुंचा । 
वहां मछलियों का श्रकाल पड़ा था । 

संजय ने सारे मछुझ्नों को इकट्ठा करके कहा-देखो, 
ग्रभी मैं योग का चमत्कार दिखाता हूं । 

उसने मन्त्र पढ़कर गांव के तालाब को मछलियों से 
भर दिया । Heat ने जाल डाल दिए | घर-घर में मछलियां 
पकने लगीं। गांव-भर में संजय की महिमा का प्रचार हो 
गया। | 

संयोग की बात देखिए | वे मछलियां जहरीली थीं । 
जो लोग खाने के लिए पहले ही ट्ट पड़े थे वे घर छटपटाकर 
मर गए। शेष लोग संजय को ग्रघोरी या पिशाच समझकर 
उसपर टूट पड़े। बीसों लाठियों की चोट से घायल होकर 
वह गिर पड़ा। गांववाले उसको मरा हुश्रा जानकर दूर के 

एक जंगल में फेक श्राए । 

आधी रात तक संजय वहीं मूच्छित पड़ा रहा । चैतन्य 
होने पर बह पीड़ा से व्याकुल होकर चिल्लाने लगा, उसमें 
स्वयं उठकर चलने-फिरने की शक्ति नहीं थी । वहां से कुछ 
दूरी पर एक महात्मा वन में आश्रम बनाकर रहते थे । 
संजय का चिल्लाना सुनकर वे उसके पास आए और उसको 
अपने कन्धे पर उठाकर आश्रम में ले गए। वहां उन्होंने 
जंगली जड़ी-बूटियों से उसकी पीड़ा शान्त की । 

सवेरे संजय ने महात्मा को ग्रपना सारा हाल सुना- 
केर कहा--महाराज, मेरे पास ऐसी भ्रलौकिक शक्ति है 
फिर भी संसार में न तो मुझे मान-प्रतिष्ठा मिल रही 
है और न शान्ति | समभ में नहीं आता कि क्या करू, कैसे 
करूं ! संसार मेरे गुण को मानता ही नहीं । 

महात्माजी ने उत्तर दिया--संजय इसमें संसार का 
नहीं, तुम्हारा ही दोष है । तुम अपनी शक्ति का सदुपयोग 
करना नहीं जानते और ग्रहंकार से चूर होकर उसका झूठा 
विज्ञापन करने में लगे हो। शक्ति का सर्वोत्तम उपयोग हे--- 
अभिमान त्यागकर दीनों की सेवा करना, निर्बलों को सहारा 
देता, जिस उपाय से भी हो सके परोपकार करना । ऐसा 
करने से ही मनुष्य को सुख और यश--दोनों मिलते हैं । 
यही मनुष्य का कर्तव्य है । तुम कौतुक दिखाना छोड़कर 
अपना सेवा-बल दिखाओ । कौतुक तो मायावी राक्षस भी 

दिखा सकता है । तुम शक्तिशाली मनुष्य बनो, मनुष्य का 
कर्तव्य करो । इसीमें तुम्हारा और लोक का भी कल्याण 


है । 

संजय की आंखें खुल गई | स्वस्थ होने पर वह महात्मा 
से लोक-सेवा की शिक्षा लेकर समाज में ग्राया Ale दूसरों 
के लिए ग्रपनी शक्ति का सदुपयोग करने लगा | इस उपाय 
से उसे कीति के साथ सच्ची शान्ति भी मिलने लगी । 

११ 
मूर्ख की दुर्दशा 


जिस मूर्ख की कथा हम आपको सुनाने जा रहे हैं, वह 
विकट जीव था । उसके गाँव वाले उसका श्रसली ताम न 
लेकर पहले तो उसे 'विकट' नाम से पुकारते थे। बाद में 
जैसे गांव में ब्रजलाल का बिरजू, रामदास का रमदसवा 
बना लिया जाता है, उसी प्रकार लोगों ने विकट को तोड़- 
मरोड़कर 'बिकेटी' बना लिया । 

बिकेटी चेहरे से ही भोंदू लगता था। ag दिन-भर 
बेठा-बैठा गाल बजाता था । उसके बाप की कुछ जमीन- 
जायदाद थी, लेकिन उसने सबको खा-पीकर बराबर 


Scenes ना 

कर दिया था Wa उसके पास एक घोड़ी ग्रौर एक बकरी ही 
बची थी । 

एक दिन बिकेटी की स्त्री बोली--नाथ, श्राप दिन- 
प्रतिदिन श्रनाथ होते जा रहे हैं। कुछ कमाइए, नहीं तो 
कूल का नाम डूब जाएगा और बाहर मुंह दिखाना कठिन 
हो जाएगा । 

बिकेटी ऐंठकर बोला-क्या बक-बक करती है बावली! 
जब तक तू साथ है मैं अ्रनाथ नहीं हो सकता । और सुन-- 
धनी होने से किसीके मुंह की लाली नहीं बढ़ती । रत्नाकर 
(समुद्र) ने अपने बेटे चन्द्रमा को बहुत रत्न दिए हैं । 
वह उन्हीं रत्नों को, जिन्हें तू तारे कहती है, फेलाकर 
रात में बैठता है । इतना बड़ा सेठ होकर भी वह मुंह से 
काला है, कलंकी है । सूर्य को देख--उसके पास एक फूटी 
कौड़ी भी नहीं हे । वह मेरी तरह खाली हाथ सवेरे ठाट 
से निकलता है । मेरे पास पंसा नहीं तो क्या हुआ ! 
कुल का बड़प्पन तो है । बाबू मुझे बेटा वशलोचन' कहकर 
पुकारते थे । 

सत्री ने कहा--पेसा ही नहीं, बुद्धि भी तो नहीं ह । 
यही हाल रहा तो कुछ दिनों में भीख मांगने निकलना 
पड़ेगा । मेरे पास तो नहाकर बदलने के लिए wa एक 
फटी धोती भी नहीं रह गई । यह आपके लिए बड़ी लज्जा 
की बात है । 

स्त्री को बातों से कुछ सचेत होकर बिकेटी बोला-- 
अच्छा, चिन्ता न कर ! मैं आज ही बाजार जाकर इस 
इस घोड़ी श्रोर बकरी को बेचकर रुपये खड़े करता हूं । दोनों 
की बिक्री से पचास रुपये मिलेंगे। उससे मैं तेरे लिए बूट, 
मोजा, कोट, पतलून खरीद लाऊंगा | जल्दी से बाबू का 
सिलवाया हुआ पतलून-कोट तो ला दे । 

स्त्री--श्राप यह क्या बड़बड़ा रहे हैं । घोड़ी-बकरी ही 
तो श्रब घर की जमा-पूंजी है । इन्हें भी बेचकर श्राप मेरे 
लिए ऐसी चीज़ें लाने जा रहे हैं, जिन्हें मैं पहन नहीं 
सकती । आप तो Seis भर सत्तू से मथुरा में भण्डारा देना 
चाहते हैं | 

बिकेटी ने उसकी बात पर कुछ ध्यान नहीं दिया । 
वह चटपट AIAT फटा-पुराना कोट-पतलून ग्रौर बूट पहन- 
कर तैयार हो गया । घर में एक पुरानी घण्टी पड़ी थी । 
उसे उसने बकरी के गले में बांधकर बकरी को एक रस्सी 
से घोड़ी की पूंछ में बांध दिया । इसके बाद स्वयं घोड़ी 
पर बेठकर वह स्त्री से बोला--्रब सौदागर परदेश जाता 
है, मालदार होकर ही लौटेगा | 

स्त्री ने पूछा--सौदागर जी, बकरी के गले में घण्टी लट- 
काने का क्या रहस्य है ! 

बिकेटी--सुन, सुन, यह घण्टी नहीं है। मेरी तीसरी 
आंख है। जब तक यह बजती रहेगी, तब तक मैं समभूंगा 


| 
| 
| 

कि बकरी पीछे-पीछे श्रा रही है। जब उसका टुनटुनाना 
बन्द हो जाएगा तो मैं समक जाऊंगा कि कोई चोर बकरी 
को खोलकर ले भागना चाहता है । 

इसके बाद वह दूर के एक मेले की ओर चल पड़ा। 
रास्ते में वह सोचने लगा--ये दोनों जानवर पचास रुपये में 
बिकेगे । उसमें से सात रुपये का नया बूट लूंगा, बारह श्राने 
का मोजा, पांच रुपये ग्राठ आने की साड़ी, बारह आने का 
साबुन-तेल। एक रुपया इक्केवाले को देकर ठाट से इक्के 
पर घर लौटूंगा । और पतलून की जेब में पतीस रुपये खन- 
खनाता हुआ पेसे की प्यासी घर की दासी से सेठ की तरह 
मिलूंगा | इन्हीं रुपयों में से एक बढ़िया पतलून बनवा लूंगा। 

इस तरह के विचारों में डबा हुश्रा वह चला जा रहा 
था । रास्ते में तीन ठगों ने उसे देखा । तीनों ने आपस में 
कुछ सलाह की । इसके बाद दो तो दूसरे रास्ते से आगे बढ़ 
गए at एक ठग चुपचाप बिकेटी की घोड़ी के पीछे-पीछे 
चलने लगा । मौका पाकर उसने Tel तो घोड़ी की पूंछ में 
बांध दी और बकरी को खोल लिया । बिकेटी को कुछ पता 
नहीं चला । घण्टी का बजना सुनकर वह निरिचिन्त था । कुछ 
दूर जाने पर घोड़ी को थकी-मांदी देखकर वह नीचे उतरा, 
तब उसे पता चला कि बकरी तो गायब है । वह हक्का- 
बक्का होकर फिर घोड़ी पर सवार हुआ AIX बकरी के बारे 
में लोगों से पूछ-ताछ करता हुआ आगे बढ़ा। आगे दूसरा 

ठग मिला। बिकेटी ने उससे पूछा--भाई साहब, आपने 
ग्रागे किसी बकरी-चोर को तो नहीं देखा है ? 

ठग बोला--देखा है, भाई देखा है; एक आदमी सिर 
पर एक काली बकरी उठाए जा रहा है । पेदल दौड़कर 
खदेड़ो तो wal पा सकते हो--वह मील से अधिक 
आगे न गया होगा | 

बिकेटी थकी-मांदी घोड़ी को वहीं छोड़कर सिर पर 
पैर रखकर चोर को पकड़ने दौड़ा। इधर ठग घोड़ी को 
लेकर चलता बना । घष्टे-दो घण्टे बाद जब बिकेटी निराश 
होकर लौटा तो वहां नघोड़ी थी श्रौर न वह श्रादमी । 
वह सिर पीटता हुआ घोड़ी और बकरी की खोज में पेदल 
मेले की ओर बढ़ा | चलते-चलते वह एक कुएं पर पहुंचा । 
यहां एक ग्रादमी छाती पीट-पीटकर रो रहा था । बिकेटी 
को भी सिर पीटते देखकर उसने पूछा--भाई, तुमपर कौन 
सी आपत्ति टूटी है ? 

बिकेटी ने ग्रपना सारा हाल बताकर उसके शोक का 
कारण पूछा | वास्तव में, वह तीसरा ठग था । उसने चिल्लाते 
हुए कहा- भैया, कुछ न पूछो । मैं जोहरी हुं । एक थैली 
में हीरे-मोती भरकर गुजरात जा रहा था । यहां सुस्ताने के 
लिए बेठा था, इतने में हाथ लगने से थैली कुएं में जा रही । 
मेरे पास रस्सी है, लेकिन मैं कुएं में उतरना नहीं जानता | 
तुम इसके सहारे उतरकर थली निकाल दो तो मैं तुम्हें पचास 

रुपये इनाम दूंगा और यहां से दारकाजी तक तम्हारे नाम 
का डका पीट दंगा | 

बिकेटी को मानो खोया हुआ धन मिल गया । वह 
कोटड-कमीज-पतलून-बूट उतारकर लंगोट कसे कां में उतरने 
के लिए तेयार हो गया। रस्सी एक पेड़ से बांधकर कुएं में 
लटका दी गई | बिकेटी उसके सहारे नीचे उतर गया । इधर 
ठग उसका सारा सामान लेकर नौ-दो-ग्यारह हो गया । पानी 

त देर तक टटोलने के बाद जब विकेटी बाहर निकला 
तो वहां कोई था । उसके कपड़े भी नहीं थे। लंगोट 
बांधे न तो वह मेले में जा सकता था और न घर ही । शाम 
तक वह वहीं बेठकर छटपटाता रहा, अंधेरा होने पर घर 
को ओर लौटा | 

आधी रात के बाद जब वह घर पहुंचा तो उसकी स्त्री 
घर के fears बन्द करके सो रही थी । बाहर से उस ग्रभागे 
मूर्खं ने दरवाजा खटखटाया । स्त्री ने भीतर से नाम पूछकर 
उसे पहचाना और दरवाजा खोल दिया । सामने देखा तो 
उसका कोट-पतलूनधारी पति नहीं, एक लंगोटधारी पुरुष 
खड़ा था । उसने 'भूत-भूत' चिल्लाकर किवाड़ बन्द कर 
लिये । 

विकेटी घण्टों बाहर खड़ा चिल्लाता रहा, लेकिन भय- 
भीत स्त्री ने दरवाजा नहीं खोला । सारी रात बीत गई । 
सवेरे स्त्री ने खिड़की से झांककर देखा तो सचमुच बाहर 

उसका पति ही वेरागी के वेश में खड़ा था । उसने भपटकर 
दरवाजा खोल दिया। बिकेटी ने रो-रोकर उसे श्रपना हाल 
सुनाया । स्त्री ने लम्बी सांस लेते हुए कहा--श्रापने ग्रपनी 
भ्रसावधानी से घर को बची-बचाई पूंजी भी नष्ट कर दी । 
Wa इसीमें बेठकर भगवान्‌ भूतनाथ का भजन कीजिए; घर 
को फूंककर उसकी भस्म लगा लीजिए और मेरे बाल 
काटकर उसकी जटा बना लीजिए। 

बिकेटी क्या कहता ! वह मुंह लटकाकर बेठ गया। 
आगे उस निकम्मे आदमी की क्या दुर्दशा हुई, यह तो हम 
नहीं बता सकते, लेकिन इतनी ही क्या कम थी ? 


लो-५ 

बिना विचारे जो करे 


नरोत्तमपुर गांव में पण्डित रघुनाथ शर्मा नाम के एक 
सदाचारी विहान्‌ रहते थे । उनके एक लड़के का नाम था 
माधव । माधव दिन-भर बेठे-बेठे खाता, बातें बनाता और 
दण्ड-बेठक करके Arle की नींद सोता था। उसकी देह तो 
मोटी थो हो, बुद्धि और भी मोटी तथा खोटी थी । भगवान्‌ 
ने पण्डित रघुनाथ शर्मा के हाथ से घरके खाने-भर को 
बहुत कुछ दिया दिलाया था, परन्तु माधव के लिए वह कम 
था । एक दिन उसने बाप से पूछा--बापू, आप बड़े ज्ञानी 
और उपदेशक हे, मुझे यह बताइए कि धन कैसे मिलता है ? 

मैं तुरन्त धनी बनना चाहता हूं | 

पण्डितजी ने कहा-बेटा, धन तो मनुष्य को बड़े कठिन 
परिश्रम से मिलता है। कभी-कभी किसीको भाग्य से भी 
मिल जाता है । 

माधव--भाग्य से कहाँ मिलता हे ? 

पण्डितजी--जहां भाग्य होता है, वहीं किसी न किसी 
बहाने प्रकट हो जाता है । प्राय: बाहर घूमने-फिरने से भाग्य 
जागता है । उस समय लक्ष्मी ग्रांख के आगे दिखाई देती है। 

माधव-परिश्रम से कहां मिलता है ? 

पण्डितजी--जहां बुद्धिमानी के साथ कोई उपयोगी काम 
करो वहीं मिल जाएगा । घर पर रहकर खेती-बाड़ी या 
कोई भी धन्धा करो तो उसीमें से रुपया निकलने लगेगा । 
लेकिन अधिक धन परदेश जाने से मिलता है, क्योंकि परदेश 
में मनुष्य के गुण चमक उठते हैं, श्रांखें खुल जाती हैं, नये- 
नये श्रनुभव होते हैं, भले आदमियों से परिचय बढ़ता है । 
इन सबसे बड़ा लाभ होता है । घर पर पड़े रहने से श्रादमी 
की बुद्धि का पूरा विकास नहीं होता है । वह कठिनाइयों से 
घबराता है । बाहर जाने पर वह कष्ट करने का ्रभ्यासी 
हो जाता हे । तब वह विघ्न-बाधाश्रों से नहीं डरता और 
कठिन से कठिन काम को करके भी धन प्राप्त कर ही लेता 
है । 


माधव मैं भी परदेश जाकर धन कमाऊंगा । 


। 

| पण्डितजी--बेटा, ग्रभी तो नहीं, कुछ दिन बाद जाना | 
| श्रभीतुम बाहर जाने के योग्य नहीं हो । तुम्हारे जैसे लोग 
| परदेश की यात्रा का लाभ नहीं उठा सकते । वहां बड़ा कष्ट 
होगा | 

माधव--तब किसको परदेश में सुख-लाभ होता है ? 

पण्डितजी--ध्यान से सुनो, परदेश की यात्रा का सुख 
। और लाभ ऐसे लोगों को मिलता है-- 
| १. जिनके पास पेसा होता है। ऐसे लोग बाहर जाकर 
| अपने धन के बल से अपने रहने-ठहरने का ठिकाना बना 
| लेते हैं और परदेश का सुख भोगते हैं। उनके लिए पेसे के 
। प्रभाव से परदेश भी स्वदेश जैसा हो जाता है । वे अपने 
। पेसों को किसी काम में लगाकर उसका कई गुना लाभ कमाते 
हैं । जिसके पास कुछ नहीं होगा, वह क्या बोएगा और कया 
arent ? निर्धन को तो अपने गांव-घर ही में कोई नहीं 
। पूछता। वह स्वदेश में भी परदेशी जसा लगता है। बहुत- 
| से लोग उसे पहचानते तक नहीं । 
| २. दूसरे प्रकार के लोग वे हैं जो विद्वान्‌ होते हैं । 
| विद्वान्‌ चाहे जहां चला जाए, उसे मात-धन मिलता ही है। 
। वह अपनी योग्यता से सबको मुग्ध कर लेता हे । उसे सभी 
। सोने की तरह मूल्यवान्‌ समभकर अपने पास रखना चाहते हैं | 
| ३. स्वस्थ, सुन्दर और तेजस्वी व्यक्ति भो परदेश की 
यात्रा से लाभ उठाते हैं, क्योंकि लोग उनका आदर करते हें । 

सुन्दर, सुगन्धित पुष्प देवताओं के ऊपर चढते हैं । 

४. चौथे प्रकार के मनुष्य वे हैं जो वचन-व्यवहार से 
सरल और सरस होते हें । ऐसे लोग श्रपनी मधुर वाणी से 
पराये को भी अपने वश में कर लेते हैं--या यों समको कि 
वे दूसरों कां कान पकड़कर अ्रपता काम करा लेते हैं । तोते 
को भोजन स्थान नहीं ढूंढ़ना पड़ता । सभी उसको प्रेम से 
पालते हैं । 

५. और परदेश में सबसे श्रधिक सफलता गुणी लोगों 
को मिलती है। जो किसी उपयोगी कला का जानकार 
उद्योगी या व्यवसाय-चतुर होता है, उसे देश-विदेश में कहीं 
भी जीविका का संकट नहीं होता। उसके लिए संसार में 
चारों ओर उन्नति के रास्त खुले रहते हैं । 

मेरी राय में ऐसे ही लोग धन और यश कमा सकते 
हैं। तुम सुयोग्य बनकर फूल की गन्ध की भांति बाहर 
निकलो तो सब तुम्हें चाहेंगे । केचुए की तरह इधर-उधर 
रंगते हुए चलोगे तो किसीके पेरों के नीचे कुचले जाओगे। 

माधव--बापू, में बाहर जाकर जब लोगों को बता- 
om कि में इतने प्रसिद्ध पण्डित का पुत्र हूं तो सभी मेरा 
सम्मान करेंगे । आपका नाम भी मेरे बड़े काम का है। 

पण्डितजी-अरे घोंघाबसन्त, तू किस धोखे में है | 
विद्वान्‌ के मूर्ख पुत्र को लोग शरीर का मैल मानते हैं। उसे 
कोई भी नहीं पसन्द करता । तुम अपनी योग्यता तो देखो | 


| 


SS 

ग्रभी तो मेरी राय में तुम सब प्रकार से असमर्थ हो। 
माधव इस आलोचना से भड़ककर बोला--बापू, आप 
या कहते हं : मर शरीर में ग्रपरम्पार बल हे । मैं अपने 
बल से परदेश जाकर धन कमाऊंगा, संकटों के पहाड ठेल 
दूंगा, कोठियां खड़ी कर दूंगा, तिजोरियों में रुपया भरकर 
आपको खजांची बना दूंगा । अब में नहीं रुक सकता । 
रघुनाथ पण्डित ने अपने माथे पर हाथ मारकर कहा-- 
मैं नाहक तुम्हारे जेसे श्रन्धे की आंख में काजल लगा रहा 
हू । तुम्हारे ही जसे सरस्वती के शत्रु के लिए तुलसीदास ने 
Té—afe श्रति रंक मनोरथ राऊ ।' सुनो मुर्खराज 
मनुष्य में जब तक कुछ बुद्धि न हो, तब तक शरीर के बल 
से वह उन्नति नहीं कर सकता । सुनते हैं, frat में भी 
बड़ा बल होता है । लेकिन कोई पिशाच आज तक एक भी 
कोठी नहीं खड़ी कर सका--सब पेड़ों पर या खण्डहरों में 
रात काटते हैं, मरघटों का गला-सड़ा मांस खाते हैं। तम 
सकट का पहाड़ क्या ठेलोगे, कहीं लकड़ी का ठेला sag 
मिलोगे | बल के भरोसे ही बाहर न जाओ; ज्ञान उससे 
भ्रधिक काम का हे । बरसात में छाता बन्दूक से अधिक 
उपयोगी होता है | ग्रांख मूंदकर खन्दक में मत कदो | बल 
से उबलना ठीक नहीं है । 
पण्डितजी की बड़ी-बड़ी उपदेरापूर्ण बातें उस मखं की 
छोटी बुद्धि से उसी प्रकार निकल गई जैसे किसी छोटे 

स्टेशन से डाकयाड़ी | उसे ATA बल का बड़ा ग्रभिमान था। 
दूसरे ही दिन ag बिना रुपये-पेसे लिये चुपचाप घर से 
परदेश के लिए निकल पड़ा | 

चलते-चलते माधव एक नदी के किनारे पहुंचा । बहां 
नाव तथार थी । उसपर वह चढ़ गया। बीच नदी में 
मल्लाह यात्रियों से उतराई के पेसे वसूलने लगा । सबने 
तो दे दिए, लेकिन माधव क्या देता ! उसने मल्लाह को 
sted हुए कहा--भ्रभी मैं परदेश कमाने जाता हूं, लौटने 
पर अपने पेसे ले लेना। मैं इतना मामूली आदमी नहीं हू 
कि दो-चार Gat के लिए बेईमानी करूंगा | 

Heals बोला-देखो भाई, यहां उधार नहीं चलता | 
पसे नहीं थे तो नाव पर क्यों ad ? परदेश की कमाई अपने 
घरले जाना, हमें तो सीधे-सीधे उतराई दो । नहीं तो हम 
नाव लोटाते हैं । 

साधव बिगड़कर बोला-क्या कहा! यहां उधार-सुधार 
नहीं होता ? पूछते हो कि नाव को अपने बाप की समझकर 
मैं क्यों उसपर बेठा ? धमकी देते हो कि नाव को लौटाकर 
मुझे किनारे धकेल दोगे ? तुम मुझे पहचानते नहीं । में ्रभी 
तुम्हें उठाकर बीच नदी में फेंक दूंगा ! छोटे मुंह बड़ी बात 
करते हो ! में तुम्हारे दांत तोड़ दूंगा ! 

यह कहता हुआ वह लड़ने के लिए उठ खड़ा हुआ और 
मल्लाह को गालियां सुनाने लगा। मल्लाह ने उस समय 

उससे झंगड़ना ठीक नहीं समझा और माफी मांगकर उसको 
शान्त किया । ऊपर से तो वह नम्र था लेकिन भीतर से उस 
दुष्ट पर और भी रुष्ट हो गया । चुभे हुए कांठे को निकाल 
देने पर भी शरीर में दर्द तो रह ही जाता है। मल्लाह नाव 
को खेते-खेते एक ऐसे स्थान पर ले गया, जहां नदी के बीच 
से एक टापू बन गया था। वहीं नाव को रोककर उसने 
यात्रियों से कहा--भाइयो, यहां धंसान होने के कारण नाव 
फंस गई है | ग्रापलोग टीले पर उतरकर इसे धारा की ओर 
ठेल दें तो यह चल पड़ेगी । उतरिए, कुछ बल दिखाइए | 

माधव को अपने बल का ग्रभिमान था ही । प्रशंसा लूटने 
का यह्‌ ग्रच्छा अवसर AT वह चटपट उतरकर बोला-- 
बस-बस, आप लोग बेठे रहें, में अकेले ही इसको ठेल दूंगा । 

उसने जैसे ही उतरकर नाव को धक्का दिया, मल्लाह 
ने खेना आरम्भ कर दिया | नाव धारा में बह चली और 
माधव टीले पर खड़ा रह गया । उसके बार-बार पुकारने 
पर भी मल्लाह उधर नहीं लौटा । उसे तो अपमान का 
बदला लेना था | 

माधव दिन-भर उसी टापु पर टापता रहा । रात में 
उसे नींद ग्रा गई। वह लुढ़ककर नदी की धारा में जा 
गिरा और मुदे की तरह बहता-बहता एक जंगल के किनारे 
जा लगा। वहां से भूलता-भटकता वह एक प्याऊ पर 
पहुंचा । एक पांडे यात्रियों से एक-एक पेसा लेकर पानी पिला 

रहा था । माधव ने उससे पानी सांगा । पानी पिलाने के 
पहले पांडे ने कहा-पैसा लाओो । 

माधव के पास पैसा तोथा नहीं, उसने उस दुर्बल 
ग्रादमी को थप्पड मारकर लोटा छीन लिया । इतने में पांडे 
के नौ बेटे उस ग्रत्याचारी पर टूट पड़े । वह मार खाता, 
'हाय बापू ' चिल्लाता वहां से भाग खडा हुआ । रास्ते में 
व्यापारियों का एक दल जा रहा था । माधव उसके पीछे- 
चलने लगा | 

शाम होने पर व्यापारियों ने एक जगह डेरा डाला। 
वहां चोर-डाकुओं का डर था, इसलिए उन्होंने तय किया 
कि एक आदमी को रात-भर जागकर पहरा देना चाहिए | 
माधव ने आगे बढ़कर उनसे कहा--मित्रो, आप लोग थके- 
मांदे हैं, निश्चिन्त होकर सोइए, में ्रापकी रक्षा करूंगा । 

दस-पांच शत्रुत्रो के लिए तो में har ही बहुत हूं । 

व्यापारियों ने उसको खिला-पिलाकर get पर बैठा 
दिया । जब सब सो गए तो माधव भी चुपचाप वहां से 
कुछ दूर जा एक पेड़ के नीचे सोते लगा । ग्राधी रात को 
ase व्यापारी की नींद खुली तो उसने चौकीदार को वहां 
नहीं पाया । तुरन्त ग्रन्य साथियों को जगाकर वह बोला-- 
मालूम होता है, वह आदमी ACSA का कोई भेदिया 
था। देखो, हमें सोता देखकर वह चुपचाप चला गया । 
अब यहां रुकना ठीक नहीं है । 

सबके मन में ऐसी ही शंका होने लगी रात में पेड 
के नीचे माधव को कौन खोजता ! वे लोग घबराकर वहां 
से चल पड़े | दूसरे दिन सवेरे ्राठ बजे जब माधव की नींद 
टूटी तो उसने अपने को श्रकेला पाया | उसे कुछ सूभता ही 
नहीं था कि किधर जाए और क्या करे । वह फूट-फूटकर 
रोने लगा । इतने में उधर से एक सवार ग्रा निकला । 
उसने उस हट्टे-कट्टे श्रादमी को रोते देखकर अपने घोड़े 
को रोका और रोने का कारण पूछा । माधव उसके पास 
जाकर अपनी कष्ट-कथा सुनाने लगा | थोड़ी देर तक अपना 
दुखड़ा रोने के बाद उस दुष्ट ने एकाएक उस सवार को 
घोड़े पर से नीचे खींचकर पटक दिया। इसके बाद वह 
स्वयं उसी घोड़े पर चढ़कर नौ-दो-ग्यारह हो गया । 

अव उसने परदेश जाने का विचार तो छोड़ दिया और 
लोगों से पता पूछकर घर का रास्ता पकड़ा । दो दिन बाद 
वह घोड़े पर AS हुआ बाप के सामने पहुंचा | पण्डित रघुनाथ 
शर्मा बेटे को घोड़े पर घर आया देखकर बड़ प्रसन्न हुए 
और उससे कुशल-समाचार पूछने लगे । माधव ने बड़े गरवे 
से कहा-बापू, देखिए, मैं परदेश से यह घोड़ा कमाकर लाया 
हूं । श्रब ताबड़तोड़ तबेला बनना चाहिए, घास का प्रबन्ध 
होना चाहिए । are नित्य घास छील दियाकरे श्रौर मैं इसपर 
सवारी किया करूंगा, जिससे यह ग्रडियल न बने । जिस बल 
को आप धिक्कारते थे, उसोसे मैंने यह धन कमाया है। 

पण्डितजी ने पूछा-बेटा, ग्रौर भी कुछ लाए ? 

माधव--और क्या लाता ! इस बार तो मैं परदेश में 
नाम ही कमाने में लगा रहा । अभी इस घोड़े से ही संतोष 
कीजिए । दोबारा जाने पर मैं हाथी लेकर लौटूंगा। जो 
कुछ कमाया था, उसे इस घोड़े में लगा दिया । इससे अपने 
द्वार की शोभा कितनी बढ़ जाएगी बापू ! 

दो-तीन दिन माधव अपने बाप को भांति-भांति की 
मनघडन्त बातें बताता रहा । चौथे दिन पण्डितजी के द्वार 
पर एक आदमी पुलिस का दल लेकर आ पहुंचा। आते ही 
उसने पुलिस वालों को सामने बंधा हुआ घोड़ा दिखाकर 
कहा-यह है मेरा घोड़ा इसके बाद माधव की ओर उंगली 
उठाकर कहा-यह है घोड़ा-चोर | 

माधव ने डर से कांपते हुए कहा--मुझे धमकाने वाले 
अधम, तू कहां से Al धमका ? कोन कहता है कि मैं घोड़ा- 
चोर हूं ? इस समय मैं घोड़ा-नाथ हूं । 

थानेदार ने उसको तुरन्त ब्रांध लिया । पण्डित रघुनाथ 
शर्मा को तभी पता चला कि बेटेजी ने परदेश जाकर कैसे 
नाम कमाया है । उन्हें बड़ा दु:ख हुआ, लेकिन वे करते ही 
क्या ? माधव को पुलिस पकड़ ले गई | उसपर न्यायालय 
में कई ग्रभियोग लगाए गए। पण्डितजी ने बड़ा प्रयत्न करके 
प्रथम अपराध के बहाने उस दुष्ट को जेल जाने से बचा 
लिया । घोडा उसके असली मालिक को मिल गया | 

घर ग्राकर पण्डितजी ने मूल माधव की चोटी पकड़कर 
कहा--गंवार, WA तो मान गया होगा कि परदेश जाकर 
तूने कुछ कमाया नहीं, बहुत-कुछ गंवाया ही है। मैंने तो 
पहले ही कहा था कि ज्ञान का दीपक लेकर संसार के मार्ग 
पर चलना चाहिए, नहीं तो इधर-उधर भटकने श्रौर ठोकर 
खाकर गिरने का भय रहता है। AA तो तुझे चेत जाना 
चाहिए । इस बात को सत्य सान कि मन-भर बल की अपेक्षा 
रत्ती-भर बुद्धि का मूल्य कहीं ग्रधिक होता है। यदि तू 
समर्थ बनना चाहता है तो पहले बुद्धिमान्‌ बन । बस, यही 
सफलता का रहस्य है । 
माधव मुंह लटकाकर बैठ गया और अपनी अयोग्यता 
पर पछताने लगा । श्रागे चलकर उसके जीवन में कुछ सुधार 
हुआ या नहीं, इसे हम नहीं बता सकते । हमें तो यहां उसकी 
असफलता से कछ शिक्षा लेकर हो संतोष करना चाहिए 
“बिना विचारे जो करें, सो पाछे पछताय । 
काम बिगारे आपना, जग में होत हंसाय ॥। 

१३ 
पढ़ा-लिखा सूरं 


भोलाराम गांव के किसान का एक लड़का था । गंवारों 
के सब काम प्रायः उलटे ही होते हैं; इसलिए बचपन में ही 
भोला का विवाह हो गया । उसके बाद वह पढ़ने के लिए 
पण्डित बेकृण्ठविहारी पाठक की चटशाला में भर्ती किया 
सया । इस प्रकार पहले वह गृहस्थ बना, पीछे ब्रह्मचारी ! 

वेकुण्ठविहारी ने डण्डे सार-मारकर उसे पढ़ाना झा रम्भ 
किया, उसके मस्तिष्क में वे ठूंस-ठंसकर श्रपना पण्डिताऊ ज्ञान 
भरने लगे | पाठकजी ने उसे परलोक का रहस्य तो भली- 
भांति समभा दिया, परन्तु लोक-व्यवहार की साधारण शिक्षा 

भी नहीं दी । परिणाम यह हुआ कि ag बुद्धिमान्‌ ग्रादमी 
न वनकर एक चलता-फिरता पुस्तकालय बन गया | 

पाठशाला से शिक्षित होकर जब वह घर आया तो 
उसको मां ने कहा-बेटा, भ्रव बहू को अपने घर ले MAT | 

भोलाराम मां की वात मानकर ससुराल जा पहुंचा । 
उसे देखते ही ससुरालवाले स्वागत के लिए दौड़े । ससुरजी 
ने कालीन विछाकर कहा-बेटा, विराजो । 

भोलाराम खड़े-खड़े सोचने लगा कि वर को प्रजापति 
(ब्रह्मा, राजा) ) और श्रवतंस (सूर्य, आभूषण ) भी कहा जाता 
है; ऐसे श्रेष्ठ ब्यक्ति को ऊंचे श्रासन पर ही बेठना चाहिए । 
नीति का यह वाक्य भी उसके ध्यान में आता--उच्चे: 
स्थानेषु पूज्यन्ते,--अर्थात्‌, उच्च स्थान पर रहने वाला पूज्य 
होता है। इस प्रकार के तर्क-वितर्क करता हुआ वह एक 
कोने में रखे हुए ग्रनाज के ढेर पर जा बेंठा। ससुरजी के 
बहुत कहने पर भी वह सबके बराबर कालीन पर नहीं बेठा । 

इसके बाद ससुर ने पूछा--कुंवरजी, घर में सब प्रसन्न 
तो हैँ ? 

भोलाराम चिढ़कर बोला--इवशुर महोदय, श्रपमान- 
जनक शब्द न बोलिए। यदि मुझे आप कुवर (बुरा दूल्हा) 
मानते हें तो मेरे साथ आपने ग्रपनी कन्या का विवाह क्यों 
किया ? 

ससुरजी--मैं ‘Hav नहीं, Tat कह्‌ रहा हं। युवराज, 

बड़े लड़के या प्रिय बालक को कुंवर कहते हैं। 
भोलाराम--ये सब श्रज्ञान की बाते हैं कुंवर शब्द 
कुवर का ही बिगड़ा हुआ रूप है । श्राप मुझे सुवर कहिए; 
भ्र्थात्‌--सुन्दर वर | 
सुसरजी फिर बोले-वत्स ! 
भोला ने बीच ही में बात काटकर कहा--श्वशुर महो- 
दय, वत्स बछड़े को भी कहते हें । बाहर कोई सुनेगा तो 
. समभेगा कि आप किसी गाय के बछड़ को पुचकार रहे हें । 
। सीधे-सीधे विद्या-महोदधि या शास्त्रीजी कहिये । 
| भोलारामने पूछा--इ्वशुर महोदय, भवदीय जामा 
कहां है ? 
ससुरजी बोले--दामादजी, हम जामा-पाजामा नहीं, 
¦ धोती पहनते हैं । 
भोला मुंह बनाकर बोला-ओ-श्रो-ओह, धुरन्धर विद्वान्‌ 
* का विवाह केसे ग्रशिक्षित परिवार में हुआ ! श्वशुर महोदय, 
| जामा लड़की को कहते हैं । मैं यह जानना चाहता हूं कि आपकी 
जिस लड़की के साथ मेरा विवाह हुआ है, वह कहां है ? 
ससुरजी--मैं अभी बेटी को आपके दर्शन के लिए 
भेजता हूं । 
ससुरजी ने अन्दर जाकर भोलाराम की स्त्री को उसके 
पास भेजा । उसे देखते ही भोला बोला-ग्राभ्रो ग्रा 
माताजी, मैं दण्डवत्‌ प्रणाम करता हूं । 

स्त्री कुछ नहीं बोली । तब भोला ने फिर कहा-तुम 
शपथ खाकर कहो कि किसकी स्त्री हो । मैं तुम्हें नहीं पह- 
चानता; इसलिए बिना पहचाने मैं पर स्त्री से नहीं बोल 
सकता । शास्त्र में लिखा है कि पर स्त्री को माता के समान 
मानना चाहिए--'मातृवत्‌ परदारेषु ।' 

स्त्री ने संकोच के साथ कहा--स्वामी मैं श्रापकी पत्नी 
हुं । बहुत छोटी ग्रायु में विवाह होने के कारण श्राप मुझे 
पहचान नहीं रहे हैं । 

भोला ने गुनगुनाते कहा--तुम्हारे बाप को चाहिए 
था कि विवाह के समय एक चित्र बनवा लेते, उसको देख- 
कर हम एक दूसरे को सहज में पहचान लेते | मुझे तो सन्देह 
होता है कि मेरा विवाह किसी अन्य के साथ न हुआ हो। 

स्त्री चुपचाप बेठ गई । भोलाराम ने देखा तो वह रूप- 
वती जान पड़ी । उसे तत्काल नीति का यह वाक्य स्मरण 
ग्राया--भार्या रूपवती शरत्रु:--अर्थात्‌, रूपवती पत्नी शत्रु 
होती है । उसने सोचा कि इसको किसी प्रकार कुरूप बना 
देने से इसका दोष मिट जाएगा । बस, तुरन्त अपनी छड़ी से 
उसने स्त्री की एक आँख फोड़ डाली । स्त्री कष्ट से चिल्लाने 
लगी | उसी समय भोला को दूसरा नीति वाक्य याद आया-- 
'एकाक्षी कूलनाशिनी,---श्रर्थात्‌, कानी स्त्री कूल का नाझ 
करने वाली होती है । कूल-रक्षा के विचार से उसने उसकी 
दूसरी आँख भी फोड़ दी । स्त्री असह्य पीड़ा से व्याकूल होकर 

हाहाकार करने लगी । सारे घरवाले वहां जुट AIT । वहां 
देखा तो भोलाराम स्त्री की दोनों ग्रांखें फोड़कर ग्रपनो ws 
साफ कर रहा था । वे लोग बिना कुछ पूछे-ताछे मिलकर 
उसे मारने लगे। भोला चिल्लाया--श्ररे मूर्खो, क्या करते 
हो ! मैंने तुम्हारी कुलक्षणा कन्या को सुलक्षणा बना दिया 
है । तुम लोग मेरा ग्रादर न करके अ्रनादर क्यों करते हो ? 

सुसर ने उसको रस्सी से एक पेड़ से बांधकर कहा-- 

कसाई हम तुझे पुलिस के हवाले करगे; तब अपना ज्ञान 
छांटना | 

मार खाने और पुलिस के भय से भोलाराम की बुद्धि 

कुछ ठिकाने श्रा गईथो । उसने चिल्लाकर अपनी स्त्री से 

कहा मेरी गृहलक्ष्मी, मेरा उद्धार करो; मुझे कारावास से 

|, बचाओ; नारी-धर्म का पालन करो; पतित पति को क्षमा 

' करो, नहीं तो कुल पर महाकलंक लग जाएगा । 

स्त्री ने अपने पिता के पेरों पर सिर रखकर कहा-- 
पिताजी, कर्मों के दोष से ही ऐसा हुआ । Wa आप इन्हें 
पुलिस के हाथों दे भी देंगे तो मेरी आंखें लौट नहीं आएंगी । 
इन्हें छोड़ दीजिए । अपराधी होकर भी ये मेरे पति हैं; मैं 
इनका भला ही चाहती हूं । 

लड़की के आग्रह से पिता ने उस पढ़े-लिखे मूर्ख को 

/' बन्धन से छुटकारा देकर वहां से खदेड़ दिया । 

सचित्र लोककथा-माला 


लोककथाएं हमारे जीवन में महत्वपूर्ण स्थान रखती 
हैं। प्रस्तुत लोककथा-माला में मनोरंजक तथा शिक्षा- 
मद कथाएं सजीव श्रीर रोचक भाषा में दी गई हैं । 
ये पुस्तकें स्त्री-पुरुष, वाल-युवा-वृद्ध, सभी के लिए 
स्वस्थ मनोरंजन की सामग्री प्रस्तुत करती हे । मोटा 
मोनो टाइप, बढ़िया कागज, कलात्मक मुद्रण, बहुरंगे 
प्रावरण । इन सब पुस्तकों के लेखक हैं श्री श्रानन्द- 
कुमार । 

